

**2022**

**RAPPORT NAZZJONALI  
DWAR**

**IS-SITWAZZJONI  
TAD-DROGA  
U RISPONSI GĦALIHA  
F'MALTA**



**GVERN TA' MALTA**  
MINISTERU GĦALL-POLITIKA SOċJALI  
U D-DRITTIJET TAT-TFAL



**2022**

**RAPPORT NAZZJONALI  
DWAR**

**IS-SITWAZZJONI  
TAD-DROGA  
U RISPOSTI GĦALIHA  
F'MALTA**

Drittijiet tal-Awtur

Il-Punt Fokali Nazzjonali għad-Droga u d-Dipendenza fuq id-Droga

Ippubblikat għall-ewwel darba fl-2022

Id-drittijiet kollha miżmumin. L-ebda parti minn din il-pubblikazzjoni ma tista' tiġi riprodotta, maħżuna f'sistema ta' rkupru, trażmessa jew utilizzata fi kwalunkwe forma jew bi kwalunkwe mezz, elettroniku, mekkaniku, ta' fotokopjar, reġistrazzjoni, jew xort'oħra, mingħajr il-permess bil-miktub tal-pubblikaturi.

Ippubblikat mill-Ministeru għall-Politika Soċjali u d-Drittijiet tat-Tfal u kofinanzjat mill-EMCDDA.

Rapport Nazzjonali dwar is-Sitwazzjoni tad-Droga u r-Risponsi għaliha f'Malta 2022

ISBN: 978-9918-0-0447-8

Kliem ewlieni: droga, sitwazzjoni, reazzjoni, Malta

Issettjar tat-tipa minn Etienne Robinich

Mitbugħ fl-iStamperija tal-Gvern

# WERREJ

Daġla mill-Ministru .....	7
Kapitolu 1: L-Istrateġija u l-Koordinazzjoni tad-Droga .....	9
Kapitolu 2: Il-Liġijiet dwar id-Droga u r-Reati Kontra l-Liġi dwar id-Droga .....	11
Kapitolu 3: L-Użu Problematiku tad-Droga .....	19
Kapitolu 4: Il-Ħsara Kkawżata mid-Droga.....	35
Kapitolu 5: Il-Prevenzjoni.....	37
Kapitolu 6: It-Trattament .....	41

# Awturi u Kontributuri

## Awturi (F'ordni alfabetika)

Manuel Gellel  
Roberta Gellel  
Richard Muscat  
Alessia Pulis

## Disinn Grafiku

Roberta Gellel

## Kontributuri (F'ordni alfabetika)

Sharon Arpa	Il-Fondazzjoni għas-Servizzi tal-Assistenza Soċjali
Joshua Aquilina	Caritas Malta
Ronald Balzan	Il-Fondazzjoni għas-Servizzi tal-Assistenza Soċjali
Jeffrey Bonnici	L-Isptar Mater Dei, It-Taqsima tat-Tossikoloġija
Eleonor Borg	Caritas Malta
Stephania Calafato	Il-Qrati tal-Ġustizzja
Maria Theresa Camilleri	It-Taqsima tad-Dijanjsi Doppja tan-Nisa
Mariella Camilleri	L-Aġenzija tas-Servizzi Korrettivi
Moses Camilleri	It-Taqsima tas-Sedqa tal-Outpatients għall-Użu Ħażin tas-Sustanzi
Joe Caruana	It-Taqsima tas-Sedqa tal-Outpatients għall-Użu Ħażin tas-Sustanzi
Alistair Chetcuti	It-Taqsima tad-Dijanjsi Doppja tal-Irġiel
Connor Church	L-Aġenzija tas-Servizzi Korrettivi
Raymond Cutajar	Kura tas-Saħħa Primarja
Charlene Ann Ciantar	Il-Korp tal-Pulizija ta' Malta, L-Iskwadra ta' Kontra d-Droga
Graziella Cutajar	Il-Fondazzjoni OASI
Romina Debono	Caritas Malta
Mariella Dimech	L-Awtorità għall-Użu Responsabbli tal-Kannabis
Kathleen England	L-Isptar Mater Dei, It-Taqsima tat-Tossikoloġija
Anthony Gatt	Caritas Malta
Sandro Gatt	Il-Korp tal-Pulizija ta' Malta, L-Iskwadra ta' Kontra d-Droga
Jareth Grima	Is-Sedqa: L-Aġenzija Nazzjonali għall-Abbuż tad-Droga u l-Alkoħol
Marshal Mallia	Il-Korp tal-Pulizija ta' Malta, L-Iskwadra ta' Kontra d-Droga
Christine Marchand Agius	Il-Fondazzjoni għas-Servizzi tal-Assistenza Soċjali
Daniel Mercieca	Caritas Malta
Claire Micallef	Il-Fondazzjoni OASI
Mike Orland	Is-Sedqa: L-Aġenzija Nazzjonali għall-Abbuż tad-Droga u l-Alkoħol
Nathalie Saccasan	Servizzi ta' Probation
Godwin Sammut	Il-Laboratorju u t-Taqsima tat-Tossikoloġija tal-Analizi Forensika, Università ta' Malta
Charles Scerri	s-Sedqa: L-Aġenzija Nazzjonali għall-Abbuż tad-Droga u l-Alkoħol
Sarah Schembri	Il-Laboratorju u t-Taqsima tat-Tossikoloġija tal-Analizi Forensika, Università ta' Malta
Vicky Scicluna	Il-Kummissarju għall-Ġustizzja
Miriam Sevasta	Servizzi ta' Probation
Anna Vella	It-Taqsima tas-Sedqa tal-Outpatients għall-Użu Ħażin tas-Sustanzi
Mario Vella	Kura tas-Saħħa Primarja
Noel Xerri	Il-Fondazzjoni OASI

## Lista ta' Figuri

Figura 2.0: Għadd totali ta' każijiet imressqa l-qorti 2017 - 2021 .....	12
Figura 2.1: Għadd totali ta' każijiet imressqa l-qorti skont il-pussess u t-traffikar 2017 - 2021 .....	13
Figura 2.2: Għadd totali ta' każijiet imressqa l-qorti skont it-tip ta' droga 2017 - 2021 .....	13
Figura 2.3: Każijiet imressqa l-qorti relatati mat-traffikar skont it-tip ta' droga 2021 .....	14
Figura 2.4: Każijiet imressqa l-qorti relatati mal-pussess skont it-tip ta' droga 2021 .....	14
Figura 2.5: Il-livelli medji ta' purità skont it-tip ta' droga 2017 - 2021 .....	17
Figura 3.0: L-għadd totali ta' siringi distribwiti bejn 2017 - 2021 .....	19
Figura 3.1: L-individwi kollha ttrattati skont id-droga primarja 2021 .....	20
Figura 3.2: Individwi ttrattati preċedement skont id-droga primarja 2021 .....	20
Figura 3.3: Individwi ttrattati għall-ewwel darba skont id-droga primarja 2021 .....	21
Figura 3.4: L-Eroina bħala d-droga primarja skont il-frekwenza tal-użu 2021 .....	24
Figura 3.5: L-Eroina bħala d-droga primarja skont ir-rotta ta' amministrazzjoni 2021 .....	24
Figura 3.6: L-Eroina bħala d-droga primarja skont id-droga sekondarja 2021 .....	25
Figura 3.7: Il-Kokaina bħala d-droga primarja skont il-frekwenza tal-użu 2021 .....	28
Figura 3.8: Il-Kokaina bħala d-droga primarja skont ir-rotta ta' amministrazzjoni 2021 .....	28
Figura 3.9: Il-Kokaina bħala d-droga primarja skont id-droga sekondarja 2021 .....	29
Figura 3.10: Il-Kannabis bħala d-droga primarja skont il-frekwenza tal-użu 2021 .....	32
Figura 3.11: Il-Kannabis bħala d-droga primarja skont id-droga sekondarja 2021 .....	33
Figura 4.1: Emerġenzi relatati mad-droga skont it-tip ta' droga 2017 - 2021 .....	36
Figura 6.0: Il-Kokaina bħala d-droga primarja skont l-għadd ta' dawk li rċevew it-ttrattament għall-ewwel darba 2017 - 2021 .....	43
Figura 6.1: Il-proporzjon tal-Eroina u l-Kokaina mill-individwi ttrattati kollha 2017 - 2021 .....	44
Figura 6.2: Id-distribuzzjoni tal-età skont id-droga primarja 2021 .....	46
Figura 6.3: Id-distribuzzjoni tal-utenti tas-servizz skont ir-reġjun 2021 .....	49

## Lista ta' Tabelli

Tabella 1.0: Il-Proċess tal-Politika .....	9
Tabella 2.0: Lista ta' każijiet tat-Tribunal 2017 - 2021 .....	15
Tabella 2.1: Il-kwantità u l-għadd ta' każijiet ta' qbid 2021 .....	16
Tabella 6.0: Individwi li qed jirċievu t-ttrattament 2017 - 2021 .....	43
Tabella 6.1: Utenti tas-servizz skont ir-reġjun 2020 u 2021 .....	49

## Lista tal-Infografika

Infografika 3.0: Karatteristiċi tal-utenti tal-Eroina 2021 .....	22
Infografika 3.1: Karatteristiċi tal-utenti tal-Kokaina 2021 .....	26
Infografika 3.2: Karatteristiċi tal-utenti tal-Kannabis 2021 .....	30
Infografika 6.0: Individwi li qed jirċievu t-ttrattament 2021 .....	42
Infografika 6.1: Karatteristiċi ta' nisa li fittxew it-ttrattament .....	45







## Daħla mill-Ministru

Ministru għall-Politika Soċjali u d-Drittijiet tat-Tfal

Ir-rapport annwali ta' din is-sena dwar l-istat tas-sitwazzjoni fir-rigward tal-użu tad-droga, l-miżuri fis-seħħ biex jitnaqqas l-użu u biex jiġi megħjun l-irkupru b'rabta mad-droga jrid jiġi kkunsidrat fil-kuntest tal-ħruġ mill-pandemija tal-covid u għaldaqstant tal-laxkar tar-regolamenti relatati ma' din il-pandemija. Fil-fatt, is-sena tal-2021 kienet immarkata mir-ritorn tal-funzjonament tal-magħġoranza tal-istituzzjonijiet kif nafuhom aħna, biż-żieda ta' xi prattiki utli li nżammu, kif ukoll tal-laqgħat soċjali li kienu ferm milqugħa.

Għal darb'ohra, is-sejbiet f'dan ir-rapport huma bbażati fuq il-miżuri fis-seħħ biex jitnaqqas l-aċċess u d-disponibbiltà, kif ukoll fuq is-servizzi offruti biex ikun jista' jseħħ l-irkupru minn mard relatat mal-użu tad-droga, li fil-fatt jistgħu jingabru taħt il-kategoriji tal-provvista u d-domanda.

Taħt il-kategorija tal-provvista li tinvolvi l-infurzar tal-liġi, l-għadd ta' każijiet imressqa l-qorti għat-traffikar u l-pussess ħadu direzzjoni differenti. L-għadd ta' każijiet imressqa minħabba t-traffikar baqgħu fuq l-istess livell matul dawn l-aħħar ħames snin iżda l-għadd ta' każijiet imressqa minħabba l-pussess naqas b'mod kontinwu. Fir-rigward tal-każijiet imressqa minħabba t-traffikar, dan huwa r-riżultat tal-kombinament tal-fatt li l-każijiet ta' qbid jistgħu jinqas f'dawk relatati mas-suq lokali u dawk għall-Ewropa. Il-Port Fieles tagħna sar zona ta' tranżitu għal konsenji kbar, bħal dawk għall-kokaina mill-Amerika t'Isfel. Fir-rigward tal-każijiet imressqa minħabba l-pussess, il-fatt li l-każijiet imressqa l-qorti naqsu huwa fih innifsu aħbar tajba billi l-utenti mhumiex kriminali kif enfasizzat mill-Att tal-2015 dwar Trattament mhux Priġunerija. Barra minn hekk, dawk l-individwi miżmuma minħabba pussess issa jridu jiffaċċjaw il-Kummissarju għall-Ġustizzja li tippresiedi fuq tribunal li jista' jirriżulta f'multa u mhux sentenza ta' priġunerija. Il-każijiet li deheru quddiem it-tribunal naqsu wkoll matul dawn l-aħħar snin, l-aktar minħabba l-Covid, iżda matul dan il-perjodu l-Pulizija waqqfu wkoll timijiet għaž-Żamma tal-Ordni fil-Komunità li għandhom kuntatt dirett mas-servizzi komunitarji tal-aġenzija tad-droga, is-Sedqa, u dan seta' kellu wkoll impatt pożittiv.

Fir-rigward tal-indikaturi tad-domanda li jirrigwardaw prinċipalment lil dawk li jersqu biex jirċievu t-trattament, għal darb'ohra, bħal fis-sena ta' qabel, żdiedu applikanti ġodda għat-trattament, u għal darb'ohra dan huwa sinjal pożittiv li n-nies qed ifittxu l-għajnuna biex tiġi indirizzata l-problema tagħhom tal-użu tad-droga. Barra minn hekk, l-applikanti ġodda għat-trattament jikkonsistu prinċipalment f'dawk li għandhom problema bl-użu tagħhom tal-kokaina, u huma segwiti minn dawk li għandhom problemi bl-użu tal-kannabis u mbagħad dawk bi problemi relatati mal-eroina. L-użu problematiku tal-kokaina, il-kannabis u l-eroina jkompli jiġi rifless fl-għadd ta' emerġenzi l-isptar u għall-kokaina, li hija fuq nett fil-lista, dan jista' jiġi relatat maż-żieda fil-livelli ta' purità għas-sena msemmija. Fir-rigward tal-kannabis, il-kwistjoni hija wkoll waħda ta' kontenut billi nstabu livelli ta' purità ta' xi 25% ta' THC. Il-kannabinojdi sintetiċi huma wkoll kawża ta' tħassib u jinstabu wkoll lejn in-naħa ta' fuq tal-lista fir-rigward tal-emerġenzi l-isptar. Fortunatament, bl-istess mod bħal fil-każ tal-applikanti ġodda għat-trattament għall-problema tagħhom tal-użu tal-eroina, l-emerġenzi l-isptar għal dawn huma l-aktar baxxi meta mqabbla mal-kokaina u l-kannabis. Għaldaqstant, qiegħda tonqos problema li ilha teżisti, relatata mal-użu tal-eroina. Dan il-fattur, flimkien mal-introduzzjoni ta' buprenorphine li għandu jiġi offrut mis-servizzi tas-saħħa tagħna, għandu jkollu impatt ulterjuri fuq l-irkupru ta' utenti tal-eroina bi problema fit-tul.

Tikkumplimenta dan, il-ftuħ u l-bidu tal-operazzjonijiet ta' Tal-lbwar li joffri servizzi kemm residenzjali kif ukoll ta' kura matul il-jum għal adolexxenti bi problemi tal-użu tad-droga huwa impenn ewlieni li għandu jkollu impatt kemm fuq l-adolexxenti kif ukoll fuq il-familji tagħhom biex dawn ikunu jistgħu jerġgħu jaqdbu t-triq it-tajba, jiġifieri li jgawdu ż-żoghżija tagħhom u jhejju għal futur sabiħ.

Huwa d-dmir tagħna li nhejju ħajja aħjar għal dawk li jiġu warajna u dan ma jiddependix fuq l-ammonti ta' oġġetti materjali li wieħed jakkumula iżda fuq il-kapaċità li wieħed jagħmel lulu nnisfsu kuntent kif maħsub min-natura.

Dan il-Ministeru se jkompli jipprovdi s-servizzi ta' kwalità lil dawk anqas ixxurtjati, biex ikunu jistgħu jagħmlu dan.



# 1. L-Istrategija u l-Koordinazzjoni tad-Droga

## 1.0 SFOND

Il-korp ewlieni responsabbli għall-kwistjonijiet relatati mad-droga f'Malta huwa l-Bord Konsultattiv Nazzjonali dwar id-Dipendenza fuq id-Droga. Il-Bord Konsultattiv huwa struttura integrali fi hdan il-Ministeru għall-Politika Soċjali u d-Drittijiet tat-Tfal. Il-Bord Konsultattiv huwa magħmul minn għaxar esperti indipendenti maħtura mill-Ministru, minn oqsmha bħal-liġi, l-istudji taż-żgħażaġħ, l-edukazzjoni, il-psikoloġija klinika, il-psikjatrija, l-epidemjoloġija u n-newroxjenza.

It-Taqsima ta' Koordinazzjoni Nazzjonali għad-Droga u l-Alkoħol, (MSPC), hija responsabbli għall-implimentazzjoni tal-Politika Nazzjonali dwar id-Droga, filwaqt li l-mandat ewlieni tal-Punt Fokali Nazzjonali għad-Droga u d-Dipendenza fuq id-Droga huwa dak tal-monitoraġġ tas-sitwazzjoni u tar-reazzjonijiet, inkluża l-effettività tal-azzjonijiet imdaħħla fis-sehħ bħala riżultat tal-Politika Nazzjonali dwar id-Droga. Hija meħtieġa tirrapporta wkoll liċ-Centru Ewropew għall-Monitoraġġ tad-Droga u d-Dipendenza fuq id-Droga (EMCDDA) fuq bażi annwali dwar is-sitwazzjoni tad-droga u r-reazzjonijiet għad-droga mdaħħla fis-sehħ f'Malta.




Tabella 1.0: Il-Proċess tal-Politika



## 2. Il-Ligijiet dwar id-Droga u r-Reati Kontra l-Liġi dwar id-Droga

### 2.0 KUNTEST LEGALI

L-oqfsa leġiżlattivi prinċipali li jindirizzaw l-użu tas-sustanzi f'Malta huma l-Ordinanza dwar il-Professjoni Medika u l-Professjonijiet li għandhom x'jaqsmu magħha (Medical and Kindred Professions Ordinance) tal-1901 (Kap. 31) u aġġornamenti, li jirrigwardaw id-drogi psikotropiċi, u l-Ordinanza dwar id-Drogi Perikolużi (Dangerous Drugs Ordinance) tal-1939 (Kap. 101) u aġġornamenti bħal dawk fl-2005 dwar il-preskrizzjoni tal-methadone u l-att l-aktar riċenti, l-Att dwar Dipendenza fuq id-Droga (Trattament Mhux Priġunerija) tal-2014 (Kap. 537), li jirrigwardaw id-drogi narkotiċi. Id-data dwar ir-reati kontra l-liġi dwar id-droga (DLO) hija l-bażi għall-monitoraġġ ta' reati relatati mad-droga u hija wkoll kejl tal-attività tal-infurzar tal-liġi u tad-dinamika tas-suq tad-droga. Din id-data tinforma lil dawk li jfasslu l-politika dwar l-implimentazzjoni tal-liġijiet dwar id-droga u tikkontribwixxi lejn it-titjib tal-istrategiji.

L-Att dwar Dipendenza fuq id-Droga (Trattament Mhux Priġunerija) tal-2014 (Kapitolu 537 tal-Liġijiet ta' Malta) iddaħħal fis-seħħ f'April tal-2015. Permezz ta' dan l-Att, il-pussess tad-droga għall-użu personali f'ammonti stipulati mhuwiex reat kriminali u dawk li jinstabu fil-pussess jkunu meħtieġa jidhru quddiem il-Kummissarju għall-Ġustizzja barra mill-qrati tal-ġustizzja. B'mod speċifiku, il-liġi tistipula li, il-pussess għall-użu personali ta' mhux aktar minn 2g jew żewġ pilloli ta' kwalunkwe droga oħra għajr il-kannabis, irrispettivament mill-purità, huwa reat punibbli b'multa. Jekk wieħed jinstab ħati, ikun hemm penali amministrattiva skont it-tip ta' droga. Fil-każ tat-tieni reat għall-pussess għall-użu personali ta' droga oħra għajr il-kannabis f'perjodu ta' sentejn, il-persuna tiġi mitluba tattendi quddiem il-Bord għar-Riabilitazzjoni tat-Trasgressuri tad-Droga (Drug Offenders Rehabilitation Board) fejn issir valutazzjoni tas-sitwazzjoni bil-għan li dik il-persuna tiġi meġhuna bid-dipendenza tagħha fuq id-droga jekk ikun jista' jiġi stabbilit li l-persuna hija dipendenti fuq id-droga. Fil-każ ta' ksur ta' kwalunkwe rakkomandazzjonijiet mill-Kummissarju għall-Ġustizzja jew mill-Bord għar-Riabilitazzjoni tat-Trasgressuri tad-Droga, il-persuna tiġi mħarrka sabiex tidher quddiem Qorti tad-Droga, f'konformità mal-Att. Dan l-att jiddependi wkoll fuq partijiet oħra tal-leġiżlazzjoni. Il-pussess ta' aktar mill-ammonti stipulati għadu reat kriminali u l-każ jitressaq quddiem il-Qrati tal-Ġustizzja ta' Malta.

F'Marzu tal-2021, ġie ppreżentat white paper dwar l-użu responsabbli tal-kannabis. Wara konsultazzjoni wiesgħa dwar il-white paper, f'Diċembru 2021 għaddiet liġi ġdida għat-twaqqif tal-Awtorità għall-Użu Responsabbli tal-Kannabis (Kapitolu 628 tal-Liġijiet ta' Malta). L-Awtorità hija responsabbli biex timmonitorja u tirregola assoċjazzjonijiet tal-kannabis skont id-dispożizzjonijiet tal-liġi l-ġdida. Barra minn hekk, l-Awtorità hija responsabbli wkoll biex tipproduċi riċerka relatata mal-monitoraġġ tar-regolamenti tal-liġi u biex tipproduċi rappurtar adegwat dwar il-progress u l-eżiti tal-liġi l-ġdida.

Il-Kapitolu 537 tal-Att dwar id-Dipendenza fuq id-Droga - Trattament Mhux Priġunerija, ġie emendat ukoll biex jiġu rregolati l-użu u d-distribuzzjoni tal-kannabis f'Malta. Il-liġi l-ġdida tiddikjara li l-assoċjazzjonijiet awtorizzati tal-kannabis issa se jkun jista' jkollhom massimu ta' 500 membru rreġistrat u jfornu l-kannabis f'qafas mingħajr skop ta' qligħ. Kull membru jista' jiġi furnut b'mhux aktar minn 7g kuljum, b'limitu ta' 50g fix-xahar mill-organizzazzjoni. Residenti ta' Malta biss jistgħu jirreġistraw mal-organizzazzjonijiet tal-kannabis. Barra minn hekk, individwi jistgħu jzommu fuqhom mhux aktar minn 7g ta' kannabis fil-pubbliku mingħajr il-biża' ta' sanzjonijiet. Madankollu, l-użu tal-kannabis fil-pubbliku għadu mhuwiex permess. L-ammont jista' jiġi estiż

sa 28g jekk jitqies li huwa għall-użu personali, iżda f'dawn iċ-ċirkostanzi l-każ jiġi rreferut lill-Kummissarju għall-Ġustizzja f'konformità mal-Kapitolu 537. Il-liġi tiddikjara wkoll li l-individwi jistgħu jkabbri sa 4 pjanti tal-kannabis fid-dar tagħhom u jkollhom sa 50g ta' prodott imnixxef fir-residenza tagħhom fi kwalunkwe mument partikolari. Dawn il-pjanti ma jistgħux ikunu viżibbli għal terzi persuni. Il-minorenni mhux se jithallew jirreġistraw bħala membri ta' assoċjazzjonijiet jew ikabbri/jużaw il-kannabis. Individwi li jużaw il-kannabis jistgħu jagħmlu dan biss fil-privatezza ta' darhom u mhux fil-preżenza ta' minorenni fid-dar u fi spazju mhux viżibbli għall-pubbliku.

## 2.1 ID-DATA TAL-PULIZIJA DWAR KAŻIJET IMRESSQA L-QORTI U KAŻIJET TA' QBID

Il-Korp tal-Pulizija ta' Malta jipprovdi data statistika dwar Operazzjonijiet Nazzjonali ta' Infurzar relatati ma' reati kontra l-liġi dwar id-droga. F'din it-taqsim, qed tiġi pprezentata data relatata mal-għadd totali ta' każijiet imressqa l-qorti u każijiet ta' qbid f'Malta matul l-2021.

## 2.2 KAŻIJET IMRESSQA L-QORTI

Fl-2021, kien hemm total ta' 256 każ imressaq il-qorti għal reati relatati mad-droga. Il-figura hawn taħt turi li mill-2019, kien hemm tnaqqis notevoli fl-għadd ta' każijiet imressqa l-qorti rrappurtati. Fil-fatt, il-figuri rrappurtati għall-2021 juru tnaqqis ta' 2.3% mill-2020. It-tnaqqis fil-każijiet kien ħafna aktar sinifikanti bi tnaqqis ta' 41% meta mqabbel mal-2019 (434 każ imressaq il-qorti) u tnaqqis ta' 58% meta mqabbel mal-2018 (613 każ imressaq il-qorti).




Figura 2.0: Għadd totali ta' każijiet imressqa l-Qorti 2017 - 2021

## 2.3 KAŻIJET IMRESSQA L-QORTI SKONT IT-TIP TA' REAT

Meta l-għadd ta' każijiet imressqa l-qorti ġie kkategorizzat skont it-tip ta' reat, instab li fl-2021 il-maġġoranza tal-każijiet (142) kienu għal reati ta' pussess, filwaqt li l-bqija tal-każijiet (114) kienu għal reati ta' traffikar. Wieħed jista' jinnotta wkoll li matul dawk l-aħħar 5 snin, kien hemm tnaqqis qawwi fl-għadd ta' każijiet imressqa l-qorti għal reati ta' pussess iżda dawk għat-traffikar baqgħu l-istess. It-tnaqqis fil-każijiet imressqa l-qorti għall-pussess jista' jiġi attribwit parzjalment għas-sitwazzjoni tal-COVID-19 matul is-snin ta' intervent kif ukoll minħabba l-implimentazzjoni tal-Att dwar it-Trattament mhux Prigunerija tal-2015.

### Każijiet Imressqa l-Qorti skont il-Pussess u t-Traffikar 2017-2021




Figura 2.1: Ghadd totali ta' każijiet imressqa l-qorti skont il-pussess u t-traffikar 2017 - 2021

### 2.4 KAŻIJET IMRESSQA L-QORTI SKONT IT-TIP TA' DROGA

Il-figura hawn taħt turi każijiet imressqa l-qorti matul dawn l-aħħar ħames snin skont it-tip ta' droga. Il-Kannabis irrappreżentat il-maġġoranza tal-każijiet imressqa l-qorti relatati mad-droga fl-2021, jiġifieri 153 każ imressaq il-qorti, zieda żgħira mill-141 każ imressaq il-qorti rreġistrati fl-2020. Meta s-sena 2021 tiġi mqabbla mas-sena 2019, kien hemm tnaqqis ta' 45% (278 każ imressaq il-qorti). Meta tiġi mqabbla mas-sena 2018, ġie rreġistrat tnaqqis ta' 57% (356 każ imressaq il-qorti), filwaqt li l-ghadd ta' każijiet imressqa l-qorti naqas b'41% meta s-sena 2021 tiġi mqabbla mas-sena 2017 (259 każ imressaq il-qorti).

### Każijiet imressqa l-qorti skont it-tip ta' droga 2017-2021




Figura 2.2: Ghadd totali ta' każijiet imressqa l-qorti skont it-tip ta' droga 2017 - 2021

Kien hemm ukoll tnaqqis ta' 73% fil-każijiet imressqa l-qorti relatati mal-kokaina, b'259 każ imressaq il-qorti fl-2017 li naqsu għal 66 każ fl-2021. L-istess xejra tidher fil-każijiet imressqa l-qorti relatati mal-Ekstasi, li naqsu minn 59 każ fl-2018 għal 32 każ fl-2019; kien hemm ukoll tnaqqis sinifikanti fl-2020 bi 3 każijiet imressqa l-qorti u każ wiehed fl-2021.

Każijiet imressqa l-qorti relatati mal-Eroina naqsu minn 40 fl-2017 għal 10 u 9 fl-2018 u l-2019, rispettivament. Madankollu, b'kuntrast ma' dan, ġiet irregistrata żieda ta' 18-il każ fl-2020, segwita minn żieda oħra ta' 34 każ fl-2021.




Figura 2.3: Każijiet Imressqa l-Qorti Relatati mat-Traffikar skont it-Tip ta' Droga 2021




Figura 2.4: Każijiet Imressqa l-Qorti Relatati mal-Pussess skont it-Tip ta' Droga 2021



## 2.5 KAŻIJET TAT-TRIBUNAL: REATI SKONT IT-TIP TA' SUSTANZA

Matul il-perjodu minn meta t-tribunal beda jipproċessa każijiet ta' pussess fl-2015 sa Diċembru 2021, it-tribunal kien ipproċessa total ta' 3,666 każ. Il-maġġoranza tal-każijiet ipproċessati, li kienu jammontaw għal total ta' madwar 2,124 każ, kienu għall-pussess tal-kannabis, li minnhom 1,494 każ kienu għall-pussess tal-ħaxixa tal-kannabis u 630 għar-raża tal-kannabis. Każijiet li deheru quddiem it-tribunal għall-pussess tal-kokaina ammontaw għal 957 każ, filwaqt li 234 każ kienu għall-pussess tal-Ekstasi (MDMA). Każijiet relatati mal-pussess tal-eroina ammontaw għal 208. Każijiet relatati ma' sustanzi oħra ammontaw għal 143 fejn il-maġġoranza tal-individwi li deheru quddiem it-tribunal, li kienu jammontaw għal 2,484 (68%) minn total ta' 3,666, kienu residenti Maltin, filwaqt li l-1,182 (32%) l-oħra kienu ċittadini barranin.

## 2.6 EŻITI TAT-TRIBUNAL

Mid-dhul fis-seħħ tal-Kapitolu 537 tal-Liġijiet ta' Malta intitolat l-Att dwar id-Dipendenza fuq id-Droga (Trattament mhux Prigunerija) fl-2015, l-għadd ta' individwi li deheru quddiem il-Kummissarju għall-Ġustizzja għal pussess ammontaw għal 135 każ fl-2015, li żdied għal 779 fl-2016. Fl-2017, kien hemm tnaqqis żgħir fil-każijiet għal 699, filwaqt li gie rappurtat aktar tnaqqis fil-każijiet għal 600 każ fl-2018. Min-naħa l-oħra, fl-2019, l-għadd ta' każijiet li deheru quddiem it-tribunal kien żdied għal 815. Fl-2020, l-għadd ta' każijiet naqas għal 287, filwaqt li fl-2021 it-total ta' każijiet ammonta għal 351. It-tnaqqis f'dawn l-aħħar sentejn huwa prinċipalment minħabba l-fatt li, għal perjodu ta' żmien partikolari, is-seduti ta' smiġh kienu mfixkla minħabba l-pandemija tal-COVID-19 matul dawn is-snin.






Penali	2017	2018	2019	2020	2021	Grafika
Dawk li Tħallsu	553	397	624	203	193	
Flasijiet Pendenti lit-Tribunal	144	190	172	79	116	
Każijiet Li Ma Nstabux Hatja (Xejn Dovut)	2	13	16	4	2	
Il-Ġustizzja Pendenti	0	0	3	1	40	
<b>Total</b>	<b>699</b>	<b>600</b>	<b>815</b>	<b>287</b>	<b>351</b>	

Tabella 2.0: Lista ta' każijiet tat-Tribunal 2017 - 2021

## 2.7 PROBATION U LIBERAZZJONI TAHT KONDIZZJONI

Id-data rrappurtata mid-Dipartiment għall-Probation u l-Liberazzjoni taht Kondizzjoni, turi li fl-2021, kien hemm total ta' 396 klijent irregistrati fi hdan is-servizz. Il-maġġoranza ta' dawn il-klijenti, jiġifieri 331 individwu, kienu rġiel u l-65 l-oħra kienu nisa. Il-kokaina kienet id-droga primarja tal-għażla għall-maġġoranza tal-klijenti, b'total ta' 192 individwu. Dan kien segwit minn 97 individwu li rrappurtaw il-kannabis bħala d-droga primarja tagħhom filwaqt li dawk li rrappurtaw l-eroina bħala d-droga primarja tagħhom ammontaw għal 85 individwu. 22 individwu oħra rrappurtaw ukoll li użaw sustanzi sintetiċi bħala d-droga primarja tagħhom.

## 2.8 IL-QBID TAD-DROGA

It-tabella hawn taht turi l-għadd ta' kazijiet ta' qbid tad-droga f'Malta għas-sena 2021. Huwa importanti li wiehed jinnota li l-qbid tad-droga jinkludi kemm il-qbid tad-droga maħsuba għas-suq lokali kif ukoll il-qbid tad-droga li tghaddi minn Malta.

Tip ta' Droga	Kwantità	Għadd ta' qbid	Traffikar	Pussess
ħaxixa tal-Kannabis	187719.759g	122	34	88
Kokaina	762409.934g	54	31	23
Eroina	63.724g	25	10	15
Raža tal-Kannabis	27216.173g	17	7	10
Żerriegħa	383	17	6	11
Pjanti tal-Kannabis	56 Pjanti	10	6	4
Sintetiku skedat	1078.62g	10	6	4
Joint tal-Kannabis	207	7	1	6
Kokaina Crack	22.948 g	4	2	2
Faqqiegħ alluċinogeniku	403.163g	3	1	2
Ekstasi	14.5 pillola	2	2	0
Trab MDMA	92.47g	2	2	0
Amfetamina	31.17g	2	2	0
Sintetiku mhux skedat	128.175g	2	1	1
Metamfetamina	39.908g	2	2	0
Khat	118 Kilo	1	1	0
Estratt tal-kannabis	6 flixken	1	1	0
4-Cmc	25g	1	1	0
Żejt CBD	7.2L	1	1	0
Methadone	0.38L	1	1	0

Tabella 2.1: Il-kwantità u l-għadd ta' kazijiet ta' qbid 2021

## 2.9 PURITÀ

Il-purità medja fuq il-livell tat-triq tal-eroina fl-2021 kienet 19%, 2% aktar baxxa milli fl-2020 fejn kienet 21%. Il-livell ta' purità medja tal-kokaina żdied għal 48% fl-2021 meta mqabbel mal-purità ta' 28% fl-2020. Dan, madankollu, jista' jkun dovut għal qabdiet kbar ta' kokaina fil-Port Ħieles ta' Malta li jistgħu jaffettwaw il-livell ta' purità billi s-sustanzi maqbuda f'operazzjonijiet bħal dawn normalment ikunu ta' potenza qawwija u ma jkunux ta' purità fuq il-livell tat-triq. Il-purità tal-kannabis giet irrappurtata bħala medja ta' kontenut ta' THC ta' 11% kemm għar-raža tal-kannabis kif ukoll għall-kannabis erbali. Kien hemm żieda fil-livell ta' THC tal-kannabis għal diversi snin. Fil-fatt, wara tnaqqis żgħir fl-2015 u l-2016 meta l-purità fuq il-livell tat-triq kienet 7%, fl-2017, il-purità tar-raža tal-kannabis żdiedet għal kontenut ta' THC ta' 8.5%, filwaqt li giet irrappurtata żieda sostanzjali għal 15% għall-2018. Fl-2019 u l-2020, kien hemm tnaqqis ta' 3% u f'dawn is-sentejn gie rrapportat kontenut ta' THC ta' 12%. Il-kontenut tat-THC tal-ħaxixa tal-kannabis kien irrappurtat bħala 7% fl-2016, 8% fl-2017 u żdied għal 15% fl-2018, filwaqt li l-purità fl-2019 u l-2020 naqset ftit għal 12%. Kif indikat hawn fuq, fl-2021 il-livell medju ta' purità naqas b'mod konsiderevoli għal kontenut ta' THC ta' 11%. Madankollu, huwa importanti li wiehed jinnota li l-kannabis maqbuda matul l-2021 kellha kontenut massimu ta' THC ta' 25%.

## Il-Livelli Medji ta' Purità 2017-2021




Figura 2.5: Il-livelli medji ta'purità skont it-tip ta' droga 2017 - 2021



## 3. L-Użu Problematiku tad-Droga

### 3.0 L-UŻU TAD-DROGA B'RISKJU GĦOLI

Ir-rappurtar ta' stimi tal-użu tad-droga b'riskju għoli huwa għodda li tikkontribwixxi biex jinftiehm u aħjar ix-xejriet problematiċi tal-użu tas-sustanzi f'Malta. Għas-sena 2021, hija ppreżentata data għal stimi tal-użu tal-eroina b'riskju għoli u tal-kokaina b'riskju għoli, fid-dawl tal-fatt li l-maġġoranza tal-individwi li japplikaw biex jirċievu t-trattament jagħmlu dan primarjament għall-użu tagħhom tal-eroina jew tal-kokaina. Din id-data hija ppreżentata fis-sezzjonijiet relatati mal-użu tal-eroina u mal-użu tal-kokaina f'dan il-kapitolu. Barra minn hekk, dan il-kapitolu jinkludi wkoll data relatata ma' dawk li japplikaw biex jidhlu f'ċentri ta' trattament speċjalizzati għad-droga, inkluża data relatata ma' dawk li japplikaw għat-trattament għall-ewwel darba. Din id-data tipprovdi fehim ċar tax-xejriet emergenti fl-użu ġenerali tad-droga u fl-użu tad-droga b'riskju għoli fost persuni fit-trattament.

### 3.1 ID-DISTRIBUZZJONI TAS-SIRINGI F'MALTA

Malta għandha sistema ta' distribuzzjoni tas-siringi, li ilha fis-seħh għal diversi snin, fejn dawn jiġu kkonsejnti mingħajr hlas minn seba' ċentri tas-saħħa maħtura mifruxa madwar Malta u Għawdex. Din il-miżura għandha l-għan li tnaqqas l-inċidenzi ta' individwi li jaqsmu s-siringi ma' oħrajn u l-parafernalja tad-droga jew l-użu ta' labar kontaminati/maħmuġa. L-oggettiv ta' din l-inizjattiva huwa li titnaqqas imġiba riskjuża li tista' twassal għal mard u infezzjonijiet li jiġu trażmessi mid-demm.

Fl-2021, iċ-ċentri tas-saħħa f'Malta qassmu madwar 106,000 siringa. Din iċ-ċifra tikkostitwixxi żieda ta' ftit aktar minn 3% meta mqabbla mas-sena preċedenti (2020) fejn ġew ipprovduti 103,108 siringa. Min-naħa l-oħra, iċ-ċifri tal-2021 juru tnaqqis qawwi fuq iċ-ċifri tal-2018 (-66%) u l-2019 (-52.5%) rispettivament.

Id-Distribuzzjoni tas-Siringi 2017-2021




Figura 3.0: L-għadd totali ta' siringi distribwiti bejn 2017 - 2021

### 3.2 ID-DROGA PRIMARJA<sup>1</sup>

Kif enfasizzat fil-Figura 3.1 hawn taht, mill-1990 individwu li fittxew it-ttrattament fl-2021, l-eroina kienet id-droga primarja uzata l-aktar fost l-individwi kollha ttrattati, li ammontaw ghal 50% (990 individwu) tal-grupp. Dan kien segwit mill-kokaina 34% (676 individwu), u l-kannabis 15% (291 individwu).




Figura 3.1: L-individwi kollha ttrattati skont id-droga primarja 2021

Analizi ulterjuri wriet li 79% (1,579 individwu) irċevew it-ttrattament qabel l-2021. L-Eroina kienet id-droga primarja tal-għażla għal 58% (919 individwu) ta' individwi ttrattati preċedentement, segwita mill-kokaina għal 30% (469 individwu) u l-kannabis għal 11% (176 individwu).




Figura 3.2: Individwi ttrattati preċedentement skont id-droga primarja 2021

<sup>1</sup> Droga primarja hija deskritta bħala s-sustanza li tikkawża l-aktar problemi għas-saħħa, legali, jew soċjali għall-individwu.

Fl-2021, 21% (411 individwu) daħlu f'servizzi tat-ttrattament għad-droga għall-ewwel darba. B'kuntrast għal individwi ttrattati preċedentement, il-kokaina kienet id-droga primarja tal-għażla għal 50% kif muri fil-Figura 3.3 hawn taħt.




Figure 3.3: First treated individuals by primary drug 2021


lċ-ċifri hawn fuq juru t-tnaqqis kontinwu fl-eroina bħala d-droga primarja tal-għażla, xejra li ġiet osservata matul dawn l-aħħar għaxar snin. Il-kokaina issa hija d-droga l-aktar komuni fost l-utenti tas-servizzi li bdew jużaw is-servizzi tat-ttrattament għad-droga għall-ewwel darba. L-użu tal-kannabis f'dan il-grupp qed jiżdied ukoll u issa huwa fit-tieni post wara l-kokaina u qabel l-eroina.



# Karatteristiċi tal-Utenti tal-Eroina

## 990

L-ghadd totali ta' individwi li juzaw l-Eroina bhala d-droga primarja tagħhom



Kazijiet Godda

## ĠENERU



## ETÀ MEDJANA



Età medjana tal-użu għall-ewwel darba

18-il sena

Medjan tas-snin tal-użu qabel mal-individwu fittex it-trattament

6 snin



42%

Bhalissa qed Jinjettaw id-Droga



65%

L-individwu rrefera lilu nnifsu, ġie referut minn membru tal-familja jew mill-hbieb



70%  
Trattament tal-Agonist Kontra l-Opjojdi



94%

Akkomodazzjoni Stabbli



75%

Lestew Livell ta' Edukazzjoni Sekondarja

7%

Lestew Edukazzjoni Gholja



41%

F'Impjieg Regolari

WE  
7.27%

NH  
31.01%

SE  
12.73%

SH  
36.26%

NO  
11.01%

## Regjun

36%

Il-Port tan-Nofsinar



Infografika 3.0: Karatteristiċi tal-Utenti tal-Eroina 2021



### 3.3 APPLIKANTI GĦAT-TRATTAMENT GĦALL-EROINA

Id-data l-aktar riċenti għall-2021, turi li l-eroina għadha l-aktar droga primarja rrapportata fost dawk kollha li jirċievu t-trattament, u tirrappreżenta 50% tad-data (990 individwu). Madankollu, dan xorta jirrappreżenta tnaqqis mill-55% irrappurtati fl-2020. Dawn iċ-ċifri, jindikaw tnaqqis kontinwu fl-użu tal-eroina fost dawk li rċeview it-trattament fis-snin riċenti.

7% (71 individwu) mid-990 individwu rreġistrati għall-użu tal-eroina ġew irrappurtati bħala każijiet ġodda, u dan indika tnaqqis ta' 2% f'każijiet ġodda meta mqabbla mas-sena preċedenti (9%; 101 individwi). Dan juri xejra oħra 'l isfel relatata mal-użu tal-opjoġdi f'dawn l-aħħar snin.

L-irġiel iffurmaw il-maġġoranza ta' persuni li fittxew it-trattament għall-eroina bħala d-droga primarja tal-għażla tagħhom, u ammontaw għal 80% (790 individwu) tal-grupp, bin-nisa jammontaw għall-20% l-oħra (200 individwu). L-età medjana ta' dawn l-individwi kienet ta' 41 sena.

Id-data miġbura minn individwi li fittxew it-trattament għall-użu tal-eroina wriet li, l-età medjana meta dawn l-individwi bdew jużaw id-droga kienet 18-il sena, u li t-trattament ġie mfittex 6 snin wara li użaw id-droga għall-ewwel darba. Total ta' 65% (643 individwu) ta' dawn l-individwi jew marru għat-trattament fuq inizzjattiva tagħhom stess jew ġew irrakkomandati li jagħmlu dan minn membri tal-familja jew ħbieb.

94% (927 individwu) għandhom sitwazzjoni ta' akkomodazzjoni stabbli u jgħixu prinċipalment fir-reġjuni tal-Port tat-Tramuntana jew tan-Nofsinhar. Barra minn hekk, 41% (405 individwu), għandhom impjeg regolari. F'termini ta' sfond edukattiv, 75% lestew l-edukazzjoni fil-livell tal-iskola sekondarja (745 individwu) filwaqt li 7% kisbu livell ta' edukazzjoni għolja (70 individwu).

Proporzjon sinifikanti ta' individwi, li ammonta għal 70% (693 individwu) ġew irreġistrati bħala li kienu qed jirċievu trattament tal-agonist kontra l-opjoġdi, filwaqt li 7% (71 individwu) irrappurtaw li kellhom problema tal-użu ta' drogi differenti<sup>2</sup>.

### 3.4 FREKWENZA TAL-UŻU

Il-frekwenza tal-użu tirreferi għal kemm-il darba l-individwu uża l-eroina kull ġimgħa. B'kollox 83% (825 individwu) minn dawk li qalu li l-eroina kienet id-droga tal-għażla prinċipali tagħhom rrapportaw l-użu tas-sustanza kuljum. Dan żdied meta mqabbel mal-2020, fejn 77% (844 individwu) tal-utenti tal-eroina kienu qed jużaw id-droga kuljum, meta mqabbla ma' 75% fl-2019 (846 individwu). Min-naħa l-oħra, l-għadd ta' utenti tal-eroina li rrapportaw li ma kinux użaw id-droga fl-aħħar 30 jum naqas minn 14% (158 individwu) fl-2020 għal 8% (84 individwu) fl-2021.

Fl-analiżi tal-utenti tal-eroina li rrapportaw li użaw id-droga bejn darbtejn u 3 darbiet fil-ġimgħa, wieħed jista' jinnota rata relattivament stabbli ta' madwar 3% tul dawk l-aħħar 3 snin. Dan huwa simili għar-rata perċentwali ta' utenti tal-eroina li qalu li użaw l-eroina darba fil-ġimgħa jew anqas, li baqgħet stabbli, jiġifieri 3%, fl-2021.

Kif jidher fil-Figura 3.4, l-utenti tal-eroina li rrapportaw li kienu jużaw id-droga bejn 4 u 6 darbiet fil-ġimgħa ammontaw għal 2%. Din ir-rata hija ftit anqas meta mqabbla mal-2020 (3% jew 30 individwu)

<sup>2</sup> Problema tal-użu ta' drogi differenti sseħħ meta l-klijent iqis żewġ drogi jew aktar bħala s-sors tal-problema u jkun diffiċli li jiġi ddeterminat liema hija d-droga primarja

### L-EROINA BĦALA D-DROGA PRIMARJA SKONT IL-FREKWENZA TAL-UŻU




Figura 3.4: L-Eroina bħala d-droga primarja skont il-frekwenza tal-użu 2021

### 3.5 ROTTA TA' AMMINISTRAZZJONI<sup>3</sup>

Total ta' 53% tal-individwi li rrapportaw l-eroina bħala d-droga prinċipali tal-ghażla tagħhom, iddikjaraw li l-injettar kien ir-rotta ppreferuta tagħhom, żieda ta' 11% meta mqabbla mal-2020 (42%). Kif wiehed jista' jara mill-Figura 3.5 hawn taħt, dan kien segwit mit-tipjip jew l-inalazzjoni tal-eroina li ammontaw għal 38% li huwa 13-il punt percentwali anqas meta mqabbel maċ-ċifri tal-2020 (51%). L-isniffing tad-droga kien irrappurtat bħala r-rotta ta' amministrazzjoni għal 7% (69 individwu), żieda ta' 1% meta mqabbla mal-2020 (6%).

### L-EROINA BĦALA D-DROGA PRIMARJA SKONT IR-ROTTA TA' AMMINISTRAZZJONI




Figura 3.5: L-Eroina bħala d-droga primarja skont ir-rotta ta' amministrazzjoni 2021

<sup>3</sup> Ir-rotta ta' amministrazzjoni ta' droga tirreferi għal kif din tidhol fil-ġisem, bħal permezz ta' injezzjoni jew konsum mill-halq.

### 3.6 UŻU TA' SUSTANZA SEKONDARJA

Mid-990 individwu li rrapportaw l-eroina bħala d-droga primarja tal-għażla tagħhom, total ta' 33% (328 individwu) irrappurtaw li kienu jużaw il-kokaina bħala t-tieni droga ppreferuta tagħhom, żieda ta' 2% meta mqabbla mad-data tal-2020 (31%; 344 individwu) u żieda ta' 4% meta mqabbla mal-2019 (29%; 318 individwu).

Kif jidher fil-Figura 3.6 hawn taħt, individwi li rrapportaw il-kannabis bħala t-tieni droga ppreferuta tagħhom ammontaw għal 25% fl-2021, perċentwal simili għall-2020 (25%), u tnaqqis ta' 2% meta mqabbel mal-2019 (27%).

Min-naħa l-oħra, individwi li ma rrapportaw l-ebda droga sekondarja oħra, naqsu b'7%, minn 41% fl-2019 għal 34% fl-2021. It-8% l-oħra (85 individwu) fl-2021 irrappurtaw li użaw drogi oħra.







Figura 3.6: L-Eroina bħala d-droga primarja skont id-droga sekondarja 2021

### 3.7 UŻU PROBLEMATIKU TAL-EROINA

Il-prevalenza tal-użu tal-eroina fost individwi li jirċievu trattament ilha tonqos f'Malta għal għadd ta' snin. Madankollu, meta jitqiesu l-konsegwenzi soċjali u għas-saħħa serji esperjenzati minn persuni li jużaw l-eroina bħala d-droga primarja tagħhom, l-użu ta' din is-sustanza tibqa' kwistjoni ta' tħassib. Fl-2020, kien hemm madwar 896 utent tal-opjojdi b'riskju għoli (2.60 għal kull 1,000 ruħ tal-popolazzjoni bejn il-15 u l-64 sena). Din iċ-ċifra turi tnaqqis stabbli mill-istimi rreġistrati fis-snin preċedenti u hija l-istess għal din is-sena.



# Karatteristiċi ta' Utenti tal-Kokaina



Infografika 3.1: Karatteristiċi tal-Utenti tal-Kokaina 2021

### 3.8 APPLIKANTI GĦAT-TRATTAMENT GĦALL-KOKAINA

Il-kokaina tibqa' t-tieni droga primarja użata l-aktar fost il-popolazzjoni ġenerali ta' individwi li fittxew it-trattament wara l-eroina. L-użu tal-kokaina bħala d-droga primarja għadu jiżdied, u lahaq l-34% (676 individwu) fl-2021. Din ix-xejra 'l fuq tindika li mill-2015 ir-rata ta' individwi li applikaw għat-trattament primarjament għall-użu tal-kokaina żdied b'19% u hija l-ogħla li qatt ġiet irregistrata. Mis-676 utent tal-kokaina rreġistrati, 39% (265 individwu) irrappurtaw il-kokaina crack bħala d-droga problematika tagħhom, żieda ta' 3% minn 36% (215 individwu) fl-2020.

Total ta' 31% (207 individwu) mis-676 individwu rreġistrati għall-użu tal-kokaina ġew irrappurtati bħala każijiet ġodda, li jirrappreżenta tnaqqis ta' 11% mis-sena preċedenti (42%; 256 individwu). Għalkemm kien hemm żieda fl-għadd totali ta' utenti tal-kokaina, it-tnaqqis fil-każijiet ġodda jindika li l-utenti tal-kokaina qed jibqgħu fit-trattament u għaldaqstant qed jiżdied l-għadd globali ta' dawn l-utenti li qed jiehdu l-kura.

Fl-2021, l-irġiel ikkostitwixxew il-maġġoranza ta' dawk li fittxew it-trattament għall-kokaina bħala d-droga primarja tal-għażla tagħhom, u ffurmaw 81% (544 individwu) tal-grupp totali, u d-19% l-oħra kienu nisa (127 individwu). L-età medjana ta' dawn l-individwi kienet irrappurtata bħala 36 sena.

Id-data miġbura minn individwi li fittxew it-trattament għall-użu tal-kokaina wriet li, l-età medjana meta dawn l-individwi bdew jużaw id-droga għall-ewwel darba kienet ta' 20 sena, u li dawn fittxew it-trattament għall-problema tagħhom tad-droga 11-il sena wara li bdew jużawha għall-ewwel darba. Fost dawn l-individwi, 75% (509 individwu) jew marru għat-trattament fuq inizjattiva tagħhom stess jew ġew irrakkomandati li jagħmlu dan minn membri tal-familja jew ħbieb.

Il-maġġoranza tagħhom, jiġifieri 89% (605 individwu) għandhom sitwazzjoni ta' akkomodazzjoni stabbli u 31% (209 individwu) jgħixu fir-reġjun tal-Port tat-Tramuntana tal-gżira, 56% (376 individwu) għandhom impjeg regolari, u 62% (419 individwu) lestew l-edukazzjoni fil-livell tal-iskola sekondarja tagħhom filwaqt li 17% (118 individwu) kisbu livell ta' edukazzjoni għolja.

Total ta' 11% (73 individwu) tal-individwi li jużaw il-kokaina bħala s-sustanza primarja tagħhom huma rreġistrati wkoll bħala li jirċievu trattament tal-agonist kontra l-opjojdi, li jindika li frazzjoni tal-individwi li jużaw il-kokaina jirċievu wkoll it-trattament għall-użu tal-opjojdi tagħhom. Barra minn hekk, 12% (78 individwu) irrappurtaw li għandhom problema tal-użu ta' drogi differenti (Problema tal-użu ta' drogi differenti sseħħ meta l-klijent iqis żewġ drogi jew aktar bħala s-sors tal-problema u jkun diffiċli li jiġi ddeterminat liema hija d-droga primarja).

### 3.9 FREKWENZA TAL-UŻU

Il-frekwenza tal-użu tirreferi għal kemm-il darba l-individwu uża l-kokaina fuq bażi ta' kull ġimgħa. 35% (236 individwu) minn dawk li qalu li l-kokaina kienet id-droga tal-għażla prinċipali tagħhom rrappurtaw li użaw is-sustanza kuljum. Fl-2020, 38% (228 individwu) tal-utenti tal-kokaina kienu qed jużaw id-droga fuq bażi ta' kuljum, meta mqabbla ma' 36% fl-2019 (182 individwu).

Meta mqabbla mas-snin preċedenti, ġiet irregistrata żieda fl-utenti tal-kokaina li rrappurtaw l-użu tad-droga bejn darbtejn u 3 darbiet fil-ġimgħa, minn 13% (65 individwu) fl-2019 għal 23% (139 individwu) in 2020, fl-2021 l-ebda bidla ma ġiet irregistrata, jiġifieri 23% (154 individwu).

L-utenti tal-kokaina li rrappurtaw li ma użawx id-droga fit-30 jum preċedenti naqsu minn 18% (90 individwu) fl-2019 għal 11% (68 individwu) fl-2020 iżda żdiedu għal darb'oħra għal 15% (99 individwu) fl-2021.

Iċ-ċifri għall-utenti tal-kokaina li rrapportaw li jużaw id-droga bejn 4 u 6 ijiem fil-ġimgħa rreġistraw tnaqqis fl-2021 (14% jew 94 individwu), meta mqabbla mal-2020 (15% jew 90 individwu) u mal-2019 (19% jew 95 individwu).

Il-perċentwal ta' utenti tal-kokaina li qalu li užaw il-kokaina darba fil-ġimgħa jew anqas irreġistraw tnaqqis fl-2019 bi 15% (75 individwu) għal 12% (75 individwu) fl-2020 u żieda ta' 1% fl-2021 bi 13% (89 individwu).

### IL-KOKAINA BĦALA D-DROGA PRIMARJA SKONT IL-FREKWENZA TAL-UŻU




Figure 3.7: Primary drug Cocaine by frequency of use 2021

### 3.10 ROTTA TA' AMMINISTRAZZJONI

Ir-rotta ta' amministrazzjoni ta' droga tirreferi għal kif din tidhol fil-ġisem, bħal permezz ta' injezzjoni jew konsum mill-halq. Fost l-individwi li rrapportaw il-kokaina bħala d-droga prinċipali tal-għażla tagħhom, 53% (358 individwu) iddikjaraw li l-isniffing jew l-isnorting kienu r-rotta ppreferuta tagħhom, tnaqqis ta' 12% meta mqabbla mal-2020 fejn 65% irrappurtaw l-isniffing jew l-isnorting. Dan kien segwit minn 40% (273 individwu) li rrapportaw it-tipjip jew l-inalazzjoni tal-kokaina, żieda ta' 7% meta mqabbla mal-2020 fejn 33% irrappurtaw it-tipjip jew l-inalazzjoni.

### IL-KOKAINA BĦALA D-DROGA PRIMARJA SKONT IR-ROTTA TA' AMMINISTRAZZJONI




Figura 3.8: Il-Kokaina bħala d-droga primarja skont ir-rotta ta' amministrazzjoni 2021

Individwi li jużaw il-kokaina għandhom imġiba ta' injettar baxxa ħafna, b'kuntrast għal dawk li jużaw l-eroina, li għalihom l-imġiba tal-injettar hija l-aktar komuni. 6% (40 individwu) biss tal-utenti tal-kokaina rrapportaw l-injettar fl-2021, għalkemm din hija żieda ta' 5% mill-1% fl-2020.

### 3.11 UŻU TA' SUSTANZA SEKONNDARJA

Mis-676 individwu li rrapportaw il-kokaina bħala d-droga primarja tal-għażla tagħhom, total ta' 17% (118 individwu) irrappurtaw li kienu jużaw l-eroina bħala t-tieni droga ppreferuta tagħhom. Dan il-perċentwal baqa' stabbli bejn l-2020 u l-2019, fejn ġie rrapportat bħala 17% (104 individwu) u 17% (84 individwu) rispettivament.

17% (119 individwu) irrappurtaw il-kannabis bħala t-tieni droga ppreferuta tagħhom fl-2021, l-istess bħalma ġie rrapportat fl-2020 (17%; 103 individwu) u tnaqqis ta' 10% meta mqabbla mal-2019 (27%; 135 individwu).

Min-naħa l-oħra, individwi li ma rrapportaw l-ebda droga sekondarja oħra ždiedu bi 13%, minn 53% (356 individwu) fl-2021, żieda minn 40% (240 individwu) fl-2020 u żieda ta' 23% meta mqabbla ma' 30% (154 individwu) fl-2019. It-13% (89 individwu) l-oħra fl-2021 irrappurtaw li užaw drogi oħra.

#### IL-KOKAINA BĦALA D-DROGA PRIMARJA SKONT ID-DROGA SEKONNDARJA




Figura 3.9: Il-Kokaina bħala d-droga primarja skont id-droga sekondarja 2021

### 3.12 UŻU PROBLEMATIKU TAL-KOKAINA

Għall-ewwel darba din is-sena, ġew analizzati l-istimi għall-użu tal-kokaina b'riskju għoli. Fl-2021, madwar 409 individwu kienu involuti fl-użu tal-kokaina b'riskju għoli, li jirriżulta f'cifra ta' 3.92 għal kull 1,000 ruħ tal-popolazzjoni (bl-età ta' 16 sa 64 sena). Dan jindika li madwar 58% (237 individwu) tal-għadd stmat ta' dawk li jużaw il-kokaina kuljum qed jużaw is-servizzi tat-trattament.



# Karatteristiċi ta' Utenti tal-Kannabis

291

L-ghadd totali ta' individwi li jużaw il-Kannabis bhala droga primarja tagħhom



Każijiet Ġodda

ĠENERU



ETÀ MEDJANA



Età medjana tal-użu għall-ewwel darba

16-il sena

Medjan tas-snin tal-użu qabel mal-individwu fittex it-trattament

9 years



2%

Bhalissa qed Jinjettaw id-Droga



60%

L-individwu rrefera lilu nnifsu, ġie referut minn membru tal-familja jew mill-hbieb



8%

Trattament tal-Agonist Kontra l-Opjoġdi



90%

Akkomodazzjoni Stabbli



64%

Lestew Livell ta' Edukazzjoni Sekondarja

15%

Lestew Edukazzjoni Għolja



55%

F'Impjieġ Regolari

WE GO  
7.563.09

SH  
27.15



SE  
16.15

NO  
12.71

NH  
32.30

Regjun

32%

Il-Port tat-Tramuntana



Infographic 3.2: Characteristics of Cannabis users 2021



### 3.13 APPLIKANTI GĦAT-TRATTAMENT GĦALL-KANNABIS

Wara l-eroina u l-kokaina, il-kannabis huwa d-droga primarja li tintuża l-aktar fost individwi li jfittxu t-trattament. L-użu tal-kannabis bħala droga primarja jkompli jiżdied, u laħaq 15% (291 individwu) fl-2021. Din ix-xejra 'l fuq tindika li mill-2015 ir-rata ta' individwi li applikaw għat-trattament primarjament għall-użu tal-kannabis żdied b'mod gradwali b'6%.

Total ta' 40% (115 individwu) mill-291 individwu rreġistrati għall-użu tal-kannabis ġew irrappurtati bħala każijiet ġodda, u kienu jirrapprezentaw żieda ta' 13% mis-sena preċedenti (27%; 135 individwu). Dawn iċ-ċifri jirriflettu wkoll żieda ta' 11% meta mqabbla mal-2019 u l-2018 meta l-perċentwal ta' individwi li kienu għadhom kemm daħlu għat-trattament li rrapportaw l-użu tal-kannabis bħala d-droga primarja tagħhom kien jammonta għal madwar 29% rispettivament.

Fl-2021, l-irġiel ikkostitwixxew il-maġġoranza ta' dawk li fittxew it-trattament għall-kannabis bħala d-droga primarja tal-għażla tagħhom, u ffurmaw 86% (249 individwu) tal-grupp, u l-14% (42 individwu) l-oħra kienu nisa. L-età medjana ta' dawn l-individwi kienet irrappurtata bħala 28 sena.

Id-data miġbura minn individwi li fittxew it-trattament għall-użu tal-kannabis turi li, l-età medjana meta dawn l-individwi bdew jużaw id-droga għall-ewwel darba kienet ta' 16-il sena, u li fittxew it-trattament għall-problema tagħhom tad-droga 9 snin wara li bdew jużawha għall-ewwel darba. Fost dawn l-individwi, 60% (176 individwu) jew marru għat-trattament fuq inizjattiva tagħhom stess jew ġew irrakkomandati li jagħmlu dan minn membri tal-familja jew hbieb.

Il-maġġoranza tagħhom, jiġifieri 90% (263 individwu) għandhom sitwazzjoni ta' akkomodazzjoni stabbli u 32% (94 individwu) jgħixu fir-reġjun tal-Port tat-Tramuntana tal-gżira, 55% (161 individwu) għandhom impjeg regolari, u 64% (187 individwu) lestew l-edukazzjoni fil-livell tal-iskola sekondarja tagħhom filwaqt li 15% (45 individwu) kisbu livell ta' edukazzjoni għolja.

Total ta' 8% (24 individwu) tal-individwi li jużaw il-kannabis bħala s-sustanza primarja tagħhom huma rreġistrati wkoll li jirċievu trattament tal-agonist kontra l-opjojdi, li jindika li frazzjoni tal-individwi li jużaw il-kannabis jirċievu wkoll it-trattament għall-użu tal-opjojdi tagħhom. Barra minn hekk, 22% (63 individwu) irrappurtaw li għandhom problema tal-użu ta' drogi differenti (Problema tal-użu ta' drogi differenti sseħħ meta l-klijent iqis żewġ drogi jew aktar bħala s-sors tal-problema u jkun diffiċli li jiġi ddeterminat liema hija d-droga primarja).

### 3.14 FREKWENZA TAL-UŻU

Il-frekwenza tal-użu tirreferi għal kemm-il darba l-individwu uża l-kannabis fuq bażi ta' kull ġimgħa. 61% (180 individwu) minn dawk li qalu li l-kannabis kienet id-droga tal-għażla prinċipali tagħhom irrappurtaw li użaw is-sustanza kuljum. Fl-2020, 59% (158 individwu) tal-utenti tal-kannabis kienu qed jużaw id-droga fuq bażi ta' kuljum, meta mqabbla ma' 56% fl-2019 (155 individwu). Dawn iċ-ċifri juru żieda ta' 5% meta mqabbla mal-2019 u żieda ta' 2% meta mqabbla mal-2020.

Iċ-ċifri għall-utenti tal-kannabis li rrapportaw li jużaw id-droga bejn 4 u 6 ijiem fil-ġimgħa naqsu b'1% fl-2021 (12% jew 34 individwu) meta mqabbla mal-2020 (13% jew 35 individwu) u żdiedu bi 2% meta mqabbla mal-2019 (10% jew 28 individwu).

11% (31 individwu) tal-utenti tal-kannabis irrappurtaw li użaw id-droga bejn jumejn u 3 ijiem fil-ġimgħa fl-2021, l-istess perċentwal irreġistrat fl-2020, jiġifieri 11% (29 individwu), iżda żieda ta' 5% mis-6% (16-il individwu) irrappurtati fl-2019.

L-utenti tal-kannabis li rrapportaw li ma użawx id-droga fit-30 jum preċedenti naqsu bi 2% fl-2021, minn 10% (28 individwu) fl-2021 għal 12% (31 individwu) fl-2020. Tnaqqis ieħor ta' 6% ġie osservat meta l-2021 ġiet imqabbla mal-2019 (16% jew 46 individwu).

Il-perċentwal ta' utenti tal-kannabis li qalu li użaw il-kannabis darba fil-ġimgħa jew anqas baqa' stabbli fl-2021 b'6% (17-il individwu) meta mqabbla mal-2020 b'6% (16-il individwu). Tnaqqis ta' 6% kien innotat meta l-2021 ġiet imqabbla mal-2019 bi 12% (33 individwu).

### IL-KANNABIS BĦALA D-DROGA PRIMARJA SKONT IL-FREKWENZATAL-UŻU




Figura 3.10: Il-Kannabis bħala d-droga primarja skont il-frekwenza tal-użu 2021

### 3.15 UŻU TA' SUSTANZA SEKONNDARJA

Mill-291 individwu li rrapportaw il-kannabis bħala d-droga primarja tal-għażla tagħhom, total ta' 29% (83 individwu) irrappurtaw li kienu jużaw il-kokaina bħala t-tieni droga ppreferuta tagħhom. Dan il-perċentwal żdied b'5% meta mqabbel mal-2020 fejn kien 24% (53 individwu) filwaqt li kien ftit jew wisq simili għal dak għall-2019, 27% (75 individwu).

9% (25 individwu) irrappurtaw l-eroina bħala d-droga sekondarja ppreferuta tagħhom fl-2021, l-istess kif irrappurtat fl-2020 (8%; 21 individwu) u zieda ta' 2% meta mqabbla mal-2019 (6%; 17-il individwu).

52% (152 individwu) ma rrapportaw l-ebda droga sekondarja oħra fl-2021, l-istess jew viċin il-perċentwal irrappurtat fl-2020, jiġifieri 56% (151 individwu). Min-naħa l-oħra, ġiet irregistrata zieda ta' 10% meta mqabbla mal-2019 fejn kienu rreġistrati 46% (129 individwu). L-10% l-oħra (23 individwu) fl-2021 irrappurtaw l-użu ta' drogi oħra li minnhom 3% (8 individwi) irrappurtaw il-kannabinojdi bħala d-droga sekondarja tagħhom.

### IL-KANNABIS BĦALA D-DROGA PRIMARJA SKONT ID-DROGA SEKONNDARJA




Figura 3.11: Il-Kannabis bħala d-droga primarja skont id-droga sekondarja 2021



## 4. Il-Ħsara Kkawżata mid-Droga

### 4.0 MARD INFETTIV RELATAT MAD-DROGA

F'Malta, it-Taqsima ta' Sorveljanza Nazzjonali tal-Mard Infettiv (National Infectious Disease Surveillance Unit) fid-Dipartiment tas-Saħħa tirċievi notifikati dwar każijiet pożittivi mid-dipartimenti tal-viroloġija u l-ħabsijiet. L-istimi ta' prevalenza tal-virus tal-immunodeficijenza umana (HIV), il-virus tal-epatite B (HBV), u l-virus tal-epatite C (HCV) jistgħu jiġu determinati minn testijiet dijanjostiċi fost persuni li jinjettaw id-droga li jfittxu t-trattament fit-taqsima tat-trattament tal-outpatients immanigġjata mill-Aġenzija Sedqa, l-aġenzija eżekuttiva tal-gvern Malti fil-qasam tad-droga.

Fl-2021, 93 (5%) individwu ttestjaw għall-HIV matul is-sena. Fl-2021, kien hemm każ wieħed rrapportat tal-HIV. Fir-rigward tal-HBV, id-data għall-2021 turi li 96 individwu (5%) ġew ittestjati fis-sena 2021 u minn dawn ġew irrappurtati 3 (3%) każijiet pożittivi ta' HBV. Meta nħarsu lejha l-HCV, id-data għall-2021 uriet li 116 individwu (6%) ġew ittestjati matul dik is-sena. Minn dawk ittestjati, total ta' 36 (31%) kellhom riżultat pożittiv.

### 4.1 KONSEGWENZI TAS-SAĦĦA FOST L-UTENTI TAL-EROINA

Fl-2021, 74% (734 individwu) tal-utenti tal-eroina rrapportaw li ġew ittestjati għall-HCV tal-anqas darba f'ħajjithom, zieda ta' 8% mill-2020 (66%). Barra minn hekk, total ta' 30 każ pożittiv ġdid tal-HCV ġew irrappurtati fost dawk li jużaw l-eroina bħala d-droga primarja.

Fis-sena 2021, 44 (4%) utent tal-eroina ġew irrappurtati li ttestjaw għall-ewwel darba għall-HBV. Fost l-utenti tal-eroina, 3 każijiet pożittivi tal-HBV kienu rrapportati fost dawk ittestjati fl-2021. Fir-rigward tal-HIV, 44 (4%) utent ġew irrappurtati wkoll li ttestjaw għall-ewwel darba, l-ebda każ pożittiv ġdid tal-HIV ma ġie rrapportat.

### 4.2 KONSEGWENZI TAS-SAĦĦA FOST L-UTENTI TAL-KOKAINA

Fl-2021, 30% (204 individwu) tal-utenti tal-kokaina rrapportaw li ġew ittestjati għall-HCV tal-anqas darba f'ħajjithom, b'6 individwi li kellhom riżultat pożittiv fl-2021.

Fir-rigward tal-HIV, 198 individwu (30%) irrappurtaw li ġew ittestjati tal-anqas darba f'ħajjithom. Min-naħa l-oħra, kien hemm 204 individwu li ġew ittestjati tal-anqas darba f'ħajjithom għall-HBV. Id-data għall-2021 turi wkoll li l-ebda każ pożittiv ġdid tal-HBV u l-HIV ma ġie rrapportat fost l-utenti tal-kokaina.

### 4.3 KONSEGWENZI TAS-SAĦĦA FOST L-UTENTI TAL-KANNABIS

Fost l-utenti tal-kannabis, total ta' 43 individwu (15%) irrappurtaw li kienu ttestjaw tal-anqas darba f'ħajjithom għall-HBV, bl-ebda każ ġdid irrappurtat għall-2021. Fir-rigward tal-HIV, total ta' 43 individwu (15%) irrappurtaw li ġew ittestjati tal-anqas darba f'ħajjithom. Ġie rrapportat li każ pożittiv wieħed ġdid irriżulta fost l-utenti tal-kannabis ittestjati fl-aħħar sena. Id-data għall-2021 turi li għall-HCV 43 individwu (15%) irrappurtaw li ġew ittestjati xi darba jew oħra f'ħajjithom iżda l-ebda każ ġdid ma ġie rrapportat għas-sena 2021.

#### 4.4 EMERĠENZI RELATATI MAD-DROGA

Taqsimat ta' tossikologija klinika fl-Isptar Mater Dei tipparteċipa fil-proġett tan-Network Ewropew tal-Emerġenzi tad-Droga (Euro-DEN Plus), li għe stabbilit fl-2013 biex tiġi mmonitorjata t-tossicità akuta tad-droga f'centri ta' kontroll madwar l-Ewropa. L-ċifri hawn taht juru zieda stabbli fl-emerġenzi relatati mad-droga matul l-aħħar 5 snin irrappurati, bil-kokaina u l-kannabis bħala d-drogi ewlenin li wasslu lill-individwi biex ifittxu assistenza medika minhabba intossikazzjoni. Ta' min wiehed jinnota ċ-ċifri għall-Agonisti Sintetiċi tar-Riċettur Kannabinojdi (SCRA) fejn kważi 500 individwu fittxew l-assistenza medika matul dawn l-aħħar 5 snin. Għalkemm hemm informazzjoni limitata dwar kannabinojdi sintetiċi, jidher li dawn is-sustanzi huma disponibbli hafna lokalment. Il-kannabinojdi sintetiċi jikkawżaw effetti avversi fuq is-saħħa ta' persuni li jużaw dawn is-sustanzi sal-punt li dehru rapporti fl-Ewropa li fihom għew iddikjarati każijiet ta' mwiet wara l-użu ta' dawn il-kannabinojdi sintetiċi.




Figura 4.1: Emerġenzi relatati mad-droga skont it-tip ta' droga 2017 - 2021

#### 4.5 IMWIET IKKAWŻATI MID-DROGA U L-MORTALITÀ

L-imwiet ikkawżati mid-droga huma mwiet li jistgħu jiġu attribwiti direttament għall-użu tad-droga illeċita (jiġifieri, avvelenament u dożi eċċessivi). Fl-2021 ir-Registru Speċjali tal-Pulizija rreġistra ħames imwiet ikkawżati mid-droga. Fl-2021, l-imwiet irrappurtati kienu kollha rġiel.

# 5. Il-Prevenzjoni

## 5.0 L-ISTRATEGIJA NAZZJONALI TAD-DROGA

Imniedi fl-2008, id-dokument tal-Politika Nazzjonali ta' Malta dwar id-Droga jindirizza problemi tad-droga illeċita. L-istrategija għandha l-għan li tissimplifika l-azzjonijiet tal-Gvern u tal-korpi mhux governattivi li huma responsabbli għall-provvista ta' servizzi ta' prevenzjoni u ta' trattamenti għall-utenti tad-droga.

Il-politika għandha l-għan li:

- (i) ittejjeb il-kwalità u l-provvista ta' servizzi relatati mad-droga; u
- (ii) toffri sistema koordinata aħjar biex jitnaqqsu l-provvista u d-domanda għad-droga fis-soċjetà. L-iżgurar ta' livell għoli ta' sigurtà, protezzjoni tas-saħħa, benessri, u koeżjoni soċjali huma l-għanijiet primarji tal-istrategija. Għalkemm id-dipendenza fuq id-droga bi preskrizzjoni hija kkunsidrata, tiffoka l-aktar fuq droga illeċita.

## 5.1 INTERVENTI TA' PREVENZJONI

Is-servizzi ta' prevenzjoni f'Malta jinkludu firxa wiesgħa ta' approċċi li għandhom l-għan li jipprovdu servizzi lil udjenza diversa fost il-popolazzjoni f'Malta. Is-servizzi pprovduti jinkludu:

- inizjattivi ta' prevenzjoni universali, immirati lejn il-popolazzjoni kollha;
- prevenzjoni selettiva: iffukata fuq il-ħtiġijiet ta' prevenzjoni ta' gruppi vulnerabbli speċifiċi fis-soċjetà;
- servizzi ta' prevenzjoni mmirati: li jindirizzaw il-ħtiġijiet tal-individwi li jistgħu diġà jkunu qed jesperimentaw bl-użu tas-sustanzi u li jkunu f'riskju akbar li jiżviluppaw dipendenza. Barra minn hekk, għadd ta' miżuri ta' prevenzjoni ambjentali huma implimentati bl-għan li jitnaqqas l-użu tas-sustanzi billi jiġu ristretti l-opportunitajiet biex jintużaw is-sustanzi, b'mod partikolari fl-oqsma speċifiċi. Dawn il-miżuri f'Malta jinkludu: l-adozzjoni ta' projbizzjoni totali fuq it-tipjip fi spazji magħluqa u fi playgrounds, żoni fejn mhux permess it-tipjip f'diversi postijiet speċifiċi fuq ġewwa bħal ristoranti, bars u ħwienet u l-projbizzjoni tat-tipjip f'karozzi li jkun fihom tfal żgħar, fost l-oħrajn.

Il-Fondazzjoni għas-Servizzi tal-Assistenza Soċjali (Foundation for Social Welfare Services) u l-Fondazzjoni għas-Servizzi Mediċi (Foundation for Medical Services) jimplimentaw attivitajiet ta' prevenzjoni f'kooperazzjoni mill-qrib ma' organizzazzjonijiet mhux governattivi (NGOs). Is-Sedqa, l-aġenzija eżekuttiva tal-gvern Malti fil-qasam tad-droga, investiet fil-kunċett li l-aktar trattamenti effettiv kontra d-dipendenza biex jinkiseb irkupru b'saħħtu jqis il-fatturi soċjali, psikoloġiċi u fiżiċi kumplessi li jinfluwenzaw l-iżvilupp ta' dipendenza. Bħala riżultat, minn Jannar tal-2021, sistema ġdida ta' analiżi tal-gravità, imsejha aħjar l-MDT (Tim Multidixxiplinari) qed tintuża biex tiegħu ħsieb kliġenti godda li japplikaw għat-trattament wara valutazzjoni preliminari inizjali fl-istadju tad-dħul. It-tim MDT (li jinkludi haddiem soċjali/professjonist fil-qasam tal-benessri soċjali, tabib u psikologu) sussegwentement jipprovdi pjan ta' kura dettaljat li għandu jiġi segwit mill-kliġent. Sistema bħal din ġiet imfahħra ħafna mill-kliġenti stess, li jhossu li l-kwistjonijiet relatati mad-dipendenza tagħhom qed jiġu indirizzati permezz ta' approċċ aktar personali u olistiku.

L-NGOs il-Caritas u l-Fondazzjoni OASI jmexxu firxa ta' programmi ta' prevenzjoni mmirati lejn gruppi jew ambjent speċifiċi.

Is-Servizzi Terapewtiċi tal-Adolexxenti Tal-Ibwar Caritas huwa servizz ġdid offrut mill-Caritas f'faċilitajiet mibnija apposta mmirati biex jappoġġaw u jsaħħu l-pożizzjoni ta' zgħażaġh minn 12 sa 17-il sena li qed jiġħabtu mal-użu problematiku tas-sustanzi, filwaqt li jgħinuhom jilħqu l-potenzjal sħiħ tagħhom u jgħixu ħajjiet sodisfaċenti. Flimkien mal-familji tagħhom u ma' dawk li jieħdu ħsiebhom, Tal-Ibwar jagħmel dan billi joffri opportunitajiet edukattivi u trattamenti psikosoċjali permezz ta' programmi terapewtiċi matul il-jum u residenzjali. Tal-Ibwar joffri tliet servizzi differenti. Is-servizz terapewtiku fil-Caritas jinkludi valuttazzjoni bir-reqqa b'enfasi fuq l-involviment, iż-żamma tat-trattament, ir-relazzjonijiet, u l-edukazzjoni, kif ukoll skrinjar għal problemi psikjatriċi u psikoloġiċi, trawma, użu tad-droga u tal-alkoħol, u kundizzjonijiet assoċjati tas-saħħa.

OASI toffri servizzi ta' Prevenzjoni Sekondarja, intervent immedjat biex jintlaħqu l-individwi qabel ma jibdew jesperimentaw bi mgħiba mhux tajba għas-saħħa. Is-servizzi jinkludu sessjonijiet individwali, żjarat fid-djar, sessjonijiet tal-familja u appoġġ soċjali. Dan is-servizz jiftaħ proċess ta' bidla u tkabbir fil-persuna. Permezz ta' kkwċjar u terapija ta' appoġġ, jgħin lill-individwi jirkupraw il-fiduċja fihom infushom u għaldaqstant jimmaniġġjaw ir-responsabbiltajiet tal-ħajja ordinarja u ta' kuljum tagħhom mingħajr biża' u b'attitudni aktar rilassata u Prattika.

## 5.2 INIZJATTIVI ĠODDA TA' PREVENZJONI 2021

### 55.2.1 Il-Fondazzjoni għas-Servizzi tal-Assistenza Soċjali/Sedqa

Matul l-2021, it-tim ta' Prevenzjoni ta' Sedqa, permezz ta' FSWS Marketing, nedew paġna tal-LinkedIn, biex itejbu l-komunikazzjoni u jsaħħu l-kuntatti mal-impjegaturi u l-persunal maniġerjali, b'mod speċjali fil-kuntest tal-programm SAFE, li qed jiġi offrut fuq talba lil kull post tax-xoġhol f'Malta u Għawdex.

Sedqa toffri wkoll interventi preventivi u fuq il-post imfassla apposta. L-Aġenzija nediet ukoll interventi ta' prevenzjoni f'ambjenti tal-edukazzjoni postsekondarja u terzjarja. Interventi tal-ħidma soċjali fuq il-post mit-Tim Komunitarju tad-Dipendenzi ntalbu mill-Università ta' Malta u l-MCAST. Servizzi ta' prevenzjoni intensifikaw il-kontribut tagħhom f'dawn iż-żewġ ambjenti, kif ukoll fl-ITS, b'attivitajiet ta' prevenzjoni speċifiċi li jiżguraw kopertura sħiħa tul l-istrutturi edukattivi lokali kollha.

### 5.2.2 Caritas Malta

Caritas toffri servizzi ta' sensibilizzazzjoni permezz ta' taħdidiet f'komunitajiet iżgħar bħall-gruppi tal-iscouts, nurseries tal-futbol, gruppi tal-anzjani u oħrajn. L-għan ewlieni ta' dan is-servizz ta' sensibilizzazzjoni huwa li tinħoloq kuxjenza dwar is-saħħa mentali u l-abbuż tas-sustanzi, kif ukoll biex jiġi pprovduti għodod psikosoċjali. Il-kollaborazzjoni mal-pulizija komunitarja ġiet żviluppata wkoll mill-Caritas u din tiffoka fuq il-promozzjoni tas-saħħa mentali fil-komunità u tipprovdni għarfien dwar ċerti kundizzjonijiet bħall-epilessija. Ġew organizzati wkoll programmi tar-radju biex il-pubbliku jiġi pprovdut b'informazzjoni dwar is-saħħa mentali u għodod psikosoċjali li jistgħu jintużaw biex tittejjeb il-kwalità tal-ħajja fost il-popolazzjoni f'Malta.



### **5.2.3 OASI**

Fl-2021, is-servizzi tat-terapija tal-outpatients online ġew irfinuti, filwaqt li ġew definiti kriterji dwar min jista' jagħti din it-terapija u kif din il-modalità tat-terapija tista' titwassal b'mod aktar effettiv. Lejn l-aħħar tal-2021, bdew jittaffew ir-restrizzjonijiet tal-Covid, u għaldaqstant beda jseħħ bil-mod proċess ta' tibdil, fejn it-terapija nġhatat b'modalità ibrida, b'mod speċjali fejn kienet involuta t-terapija fi grupp.

### **5.2.4 II-Kampanja JUST FACTS**

Fl-2021, il-Ministeru responsabbli għall-Politika Soċjali permezz tal-Bord Konsultattiv Nazzjonali dwar id-Dipendenza fuq id-Droga, u f'kollaborazzjoni mas-Sedqa nieda l-kampanja Just Facts permezz tat-tneđija ta' sit web interattiv ([justfacts.gov.mt](http://justfacts.gov.mt)) bl-għan li tiđi pprovduta pjattaforma fejn iż-żgħażađh jistgħu jaċċessaw informazzjoni preċiża u trasparenti relatata mal-uđu tas-sustanzi u anke links importanti għall-provvista ta' trattament għall-uđu tas-sustanzi għall-individwi li jistgħu jeħtieđu interventi minħabba l-uđu tas-sustanzi tagħhom.



## 6. It-Trattament

### 6.0 IS-SISTEMA TAT-TRATTAMENT

Il-Politika Nazzjonali dwar id-Droga tenfasizza l-htieġa ta' sinerġiji bejn fornituri ta' servizzi u professjonisti u istituzzjonijiet soċjali u tas-saħħa oħra biex jiġi żgurat approċċ multidixxiplinari lejn il-provvista tat-trattament. Hemm ħames fornituri ewlenin tat-trattament għad-droga: tlieta ffinanzjati mill-gvern u żewġ organizzazzjonijiet mhux governattivi (NGOs) li huma ffinanzjati parzjalment mill-gvern. Dawn il-fornituri jipprovdu tipi differenti ta' trattament, li jistgħu jiġu klassifikati f'ħames kategoriji ewlenin:

- (i) servizzi speċjalizzati tal-outpatients;
- (ii) servizzi b'limitu baxx;
- (iii) programmi ta' trattament tal-inpatients;
- (iv) trattament ta' detossifikazzjoni; u
- (v) trattament tal-agonist kontra l-opjojdi (OAT), li qabel kien magħruf bħala t-trattament tas-sostituzzjoni tal-opjati (OST).

Servizzi tal-outpatients ibbażati fuq l-NGOs joffru appoġġ fit-tul jew fuq perjodu qasir permezz ta' ħidma soċjali, counselling, terapija fi grupp, u interventi psikoloġiċi, filwaqt li programmi b'limitu baxx joffru servizzi ta' kura matul il-jum.


F'Malta huma disponibbli ħames taqsimiet tal-inpatients, li minnhom, tlieta huma komunitajiet terapewtiċi (TC's.) Il-programmi residenzjali jipprovdu approċċ olistiku u multidixxiplinari għat-terapija f'ambjent ta' għajxien komunal, u għandhom l-għan li jiggwidaw lill-klijenti lejn l-astinenza. Programm wieħed joffri detossifikazzjoni għall-inpatients.

L-OAT hija pprovdata mit-Taqsimi tal-Outpatients għall-Użu Ħażin tas-Sustanzi (Substance Misuse Outpatient Unit - SMOPU). It-trattament tal-methadone ilu disponibbli f'Malta mill-1987, b'riċetti tat-tabib għall-methadone li jista' jittieħed id-dar disponibbli mill-2005. Fl-2006, ġie introdott il-buprenorphine. Dan huwa disponibbli wkoll bħala trattament li jista' jittieħed id-dar b'riċetta mill-SMOPU jew minn tabib. Id-dihydrocodeine huwa preskritt f'każijiet rari.

### 6.1 IL-PROVVISTA TAT-TRATTAMENT

Fl-2021, l-SMOPU pprovdiet it-trattament tal-agonist kontra l-opjojdi (OAT) għal 796 individwu, tnaqqis ta' 7% mit-855 individwu fl-2020 u tnaqqis ta' 13% mid-920 individwu fl-2019. Dan xorta waħda huwa aktar mill-ammont ta' individwi li rċevew OAT fl-2018, fejn 730 individwu ngħataw OAT, li jirrappreżenta żieda ta' 9%. Il-maġġoranza vasta ta' individwi li rċevew OAT għadhom dawk li qed jirċievu trattament minħabba l-użu tal-eroina bħala d-droga primarja tagħhom.

# Individwi li qed Jirċievu t-Trattament 2021



Infografika 6.0: Individwi li qed jirċievu t-trattament 2017-2021

## 6.2 INDIVIDWI LI JIRĊIEVU T-TRATTAMENT

Kif turi t-tabella hawn taħt, fl-2021, ġew ittrattati total ta' 1,990 individwu, jiġifieri nżammet xejra konsistenti 'l fuq matul dawn l-aħħar ħames snin, b'żieda medja ta' 2% fis-sena. L-għadd medju ta' individwi li fittxew it-trattament fil-ħames snin bejn l-2017 u l-2021 kien 1,932. was 1,932.

	2017		2018		2019		2020		2021		Grafika
	n	%	n	%	n	%	n	%	n	%	n
L-Individwi Kollha	1845	100	1898	100	1943	100	1984	100	1990	100	
Dawk Ittrattati Preċedement	1600	87	1508	79	1596	82	1487	75	1579	80	
Dawk li Rċevew it-Trattament għall-Ewwel Darba	245	13	390	21	347	18	497	25	411	20	

Tabella 6.0: Individwi li qed jirċievu t-trattament 2017 - 2021

L-għadd ta' utenti tas-servizzi li bdew jużaw is-servizzi tat-trattament għad-droga għall-ewwel darba fis-sena 2021 ammonta għal 411 individwu, tnaqqis żgħir meta mqabbel mal-2020 (497 individwu) iżda xorta waħda żieda sinifikanti meta mqabbla ma' snin oħra. Ta' min wieħed jinnota wkoll li matul dawn l-aħħar ħames snin, kien hemm total ta' 1,890 individwu li fittxew it-trattament għall-ewwel darba f'ħajjithom.

F'termini tad-droga primarja li tintuża, dawk li applikaw għat-trattament għall-ewwel darba kienu dejjem aktar utenti tal-kokaina bi tnaqqis ta' 2% irregiſtrat fl-2021 meta mqabbla mal-2020, b'50% (207 individwu) fl-2021 u 52% (256 individwu) fl-2020. Minkejja t-tnaqqis fl-2021, għad-diversi snin li għaddew kien hemm xejra kostanti 'l fuq ta' individwi li talbu t-trattament għall-kokaina bħal droga problematika.




Figura 6.0: Il-Kokaina bħala d-droga primarja skont l-għadd ta' dawk li rċevew it-trattament għall-ewwel darba 2017 - 2021




Figura 6.1: Il-proporzjon tal-Eroina u l-Kokaina fir-rigward tal-individwi ttrattati kollha 2017 - 2021

Il-figura ta' hawn fuq turi li x-xejra tal-utenti tal-eroina u tal-kokaina li jfittxu t-ttrattament qed tkompli tinbidel, bid-doppju tal-perċentwal tal-utenti tal-kokaina li fittxew it-ttrattament mill-2017 (18%) sal-2021 (34%). Xejra 'l isfel għall-utenti tal-eroina li jfittxu t-ttrattament hija viżibbli wkoll, bi tnaqqis minn 69% fl-2017 għal 50% fl-2021. Għandu jitqies l-għadd ta' individwi li qed jirċievu t-ttrattament, b'mod speċjali meta titqies iż-żieda fl-utenti tas-servizzi u l-ammont ta' utenti tal-eroina li maż-żmien kien b'mod kostanti aktar minn 1 000 utent kull sena. Għalkemm il-perċentwal ta' dawk li jużaw l-eroina qed jonqos, l-għadd ta' individwi li qed jirċievu t-ttrattament baqa' konsistenti matul is-snin. Dan jirrifletti l-fatt li l-utenti tal-eroina jibqgħu jirċievu t-ttrattament għal perjodu ta' żmien twil.

### KARATTERISTIĊI TA' NISA LI FITTWEW IT-TRATTAMENT



In-nisa li fittxew it-trattament, ammontaw għal  
19% tad-*data*

ETÀ MEDJANA	ETÀ MEDJANA TAL-UŻU GHALL-EWWEL DARBA
18-il sena	8 snin



#### DROGA PRIMARJA

L-Eroina hija l-aktar droga tal-għażla prevalenti fost l-individwi nisa, u tammonta għal **53%**, u hija segwita minn kokaina b'**34%**.

#### TFAL

**42%** tal-individwi nisa li fittxew it-trattament irrappurtaw li kellhom it-tfal, **87%** ta' dawn in-nisa rrapurtaw li jgħixu mat-tfal tagħhom.



#### EDUKAZZJONI

**70%** tan-nisa ddikjaraw li lestew il-livell tal-edukazzjoni sekondarja, filwaqt li **14%** iddikjaraw li kisbu livell tal-edukazzjoni għolja.

#### IMPJIEG

Mis-**70%** li lestew il-livell tal-edukazzjoni sekondarja:

- **34%** kienu f'impjieg regolari;
- **45%** kienu qiegħda.

Mill-**14%** li rrapurtaw li kisbu livell tal-edukazzjoni għolja:

- **57%** kienu f'impjieg regolari;
- **22%** kienu qiegħda.



## 6.4 KARATTERISTIČI TA' DAWK KOLLHA LI DAFLU GĦAT-TRATTAMENT

Il-maġġoranza vasta ta' dawk li jirċievu t-trattament għadhom irġiel, u jammontaw għal 81% tal-individwi kollha fl-2021. Meta mqabbla mas-snin preċedenti, dan jirrappreżenta xejra konsistenti, bi 80% tal-individwi ttrattati fl-2018, 2019, u l-2020, tnaqqis żgħir minn 82% fl-2017.

Aktar analiżi ta' nisa li fittxew it-trattament, li ammontaw għal 19% tad-data, tiżvela li l-eroina għadha d-droga tal-għażla l-aktar prevalenti fost in-nisa, u tammonta għal 53%, segwita mill-kokaina b'34%.

Meta mqabbla mad-data tal-2020, in-nisa li jużaw l-eroina bħala d-droga primarja tagħhom naqsu b'7%, minn 60% fl-2020 għal 53% fl-2021, filwaqt li n-nisa li jużaw il-kokaina żdiedu b'6%, minn 28% fl-2020 għal 34% fl-2021. Dan huwa konsistenti max-xejriet eżaminati qabel f'dan il-kapitolu, li juru tnaqqis fl-użu tal-eroina bħala d-droga primarja u żieda fl-użu tal-kokaina. Bl-istess mod, ġie rreġistrat tnaqqis ta' 5% fl-irġiel li jużaw l-eroina bħala d-droga primarja tagħhom, minn 49% fl-2020 għal 54% fl-2021. Min-naħa l-oħra, il-kokaina żdiedet b'4 punti percentwali, minn 30% fl-2020 għal 34% fl-2021.

## 6.5 ETÀ

Informazzjoni rreġistrata mill-individwi kollha li fittxew it-trattament tiżvela li, l-età medjana ta' individwi nisa kienet 37 sena, meta mqabbla ma' 38 sena għal individwi rġiel. L-età medjana li fiha n-nisa bdew jużaw id-droga kienet 18-il sena, filwaqt li l-età medjana li fiha l-irġiel bdew jużaw id-droga kienet 16-il sena. Tiżvela wkoll li kemm għall-irġiel kif ukoll għan-nisa, iż-żmien medjan li għadda bejn l-użu tad-droga għall-ewwel darba u t-tfittxija eventwali tat-trattament kien ta' 8 snin.




Figura 6.2: Id-distribuzzjoni tal-età skont id-droga primarja 2021



Matul l-2018, l-għadd ta' individwi li applikaw għat-trattament li kellhom anqas minn 35 sena ammonta għal 859 individwu, li jfforma 46% tal-popolazzjoni totali. L-istess xejra kompliet fl-2019, b'794 individwu li kellhom età ta' anqas minn 35 sena meta daħlu għat-trattament. Dan ammonta għal 41% tal-popolazzjoni totali. Din id-data turi tnaqqis sostanzjali meta mqabbla mas-snin preċedenti fejn kien irrappurtat li fl-2016 ġew irregistrati 50% u fl-2015 ġew irregistrati 52% tal-individwi f'din il-kategorija tal-età, iżda kienet simili għas-sena ta' qabel, jiġifieri l-2017. Xejra simili tidher fl-2020 u l-2021, fejn 37% (739 individwu) u 36% (715 individwu) tal-popolazzjoni kienu taħt l-età ta' 35 sena, rispettivament. Din iċ-ċifra tindika li hemm popolazzjoni li qed tiżdied ta' dawk li qed jixjieħu fost dawk l-individwi li jirċievu t-trattament, b'mod partikolari individwi li jużaw l-eroina bħala d-droga primarja tagħhom. Fil-fatt, total ta' 1,242 individwu li rċevew it-trattament fl-2021 kellhom aktar minn 35 sena. Dan juri li 62% tal-individwi li rċevew it-trattament kienu utenti ta' età akbar.

Barra minn hekk, fl-2021, l-aktar grupp ta' età komuni li rċieva t-trattament kien il-grupp ta' individwi bejn il-35 u d-39 sena, u dak ta' bejn l-40 u l-44 sena bi 386 u 348 individwu rispettivament. Dan jirrappreżenta bidla mis-snin preċedenti fejn l-età predominanti kienet ħafna drabi rrapportata bħala l-kategorija tal-età ta' bejn il-25 u d-29 sena.

Dawk taħt l-età ta' 35 sena li attendew is-servizzi għall-ewwel darba naqsu minn 72% (177 individwu) fl-2017 għal 48% (187 individwu) fl-2018. Madankollu, fl-2019, dan żdied għal 80% (276 individwu). Fl-2020 ġie rreġistrat tnaqqis ieħor fejn 56%% (279 individwu) tal-individwi li fittxew it-trattament għall-ewwel darba kellhom anqas minn 35 sena, l-istess bħal fl-2021 fejn ġew irregistrati 56% (232 individwu).

## 6.6 IT-TFAL

42% tal-individwi nisa li fittxew it-trattament irrappurtaw li kellhom it-tfal, li minnhom 87% indikaw li jgħixu mat-tfal tagħhom. Il-perċentwal tan-nisa li rrapportaw li kellhom it-tfal naqas bi 2% mill-2020 (44%) għall-2021, iżda l-perċentwal tan-nisa li rrapportaw li jgħixu mat-tfal tagħhom baqa' stabbli, jiġifieri 87%.

## 6.7 L-ISTATUS TAL-IMPJIEG

L-għadd ta' individwi li rrapportaw li kienu impjegati bi qligħ fl-2021 ammonta għal 48% (964 individwu) ta' dawk kollha li applikaw għat-trattament. Meta mqabbla mas-snin preċedenti, iċ-ċifri għal individwi b'impjieg regolari huma ftit aktar baxxi minn dawk fl-2020, b'50%, u ftit oġhla minn dawk fl-2019 b'47% u 43% fis-snin 2017 u 2018 rispettivament. Fl-2021, 60% tal-individwi kollha li rrapportaw li kienu impjegati bi qligħ użaw id-droga primarja tal-għażla tagħhom kuljum. Fl-2021, l-individwi li rrapportaw li kienu qiegħda ammontaw għal 34% (672 individwu). Din iċ-ċifra hija l-aktar perċentwal baxx ta' qagħad li ġie rreġistrat f'dawn l-aħħar snin, billi l-medja tal-persuni qiegħda fis-snin preċedenti kienet ta' 40%. Il-perċentwal ta' individwi qiegħda li qed jirċievu t-trattament li jużaw id-droga kuljum kien ta' 73% fl-2021. L-istudenti ffurmaw 1% biss tal-popolazzjoni kollha ttrattata.

## 6.8 EDUKAZZJONI KOMPLUTA

Fl-2021, 15% (304 individwu) irrappurtaw li waqqfu l-edukazzjoni tagħhom fil-livell primarju, żieda ta' 4% mill-11% (214 individwu) fl-2020 u tnaqqis ta' 2% mis-17% (325 individwu) fl-2019. L-għadd totali ta' dawk li daħlu għat-trattament li rrapportaw li waqqfu l-edukazzjoni tagħhom fil-livell sekondarju ammonta għal 69% (1,367 individwu), tnaqqis ta' 3% mit-72% (1,426 individwu) fl-2020 u żieda ta' 12% minn 57% fl-2019 (1,107 individwu). 12% (243 individwu) irrappurtaw li

lestew l-edukazzjoni għolja fl-2021, l-istess bħall-2020, jiġifieri 12% (238 individwu) u tnaqqis ta' 7% meta mqabbla mal-2019, jiġifieri 19% (378 individwu). Kien hemm 4 individwi li rrapportaw li qatt ma attendew skola primarja. Dawn iċ-ċifri ma jimplikawx li dawn l-individwi qatt ma attendew xi skola sekondarja, iżda jagħtu indikazzjoni li, fost il-popolazzjoni ta' individwi li fittxew it-trattament, kien hemm għadd konsiderevoli ta' utenti tas-servizzi li hallew l-edukazzjoni f'età żgħira hafna.

Fl-2021, 54% tal-individwi li lestew il-livell tal-iskola sekondarja użaw l-eroina bħala d-droga primarja tal-għażla tagħhom, tnaqqis ta' 4% meta mqabbla mal-2020 (58%), filwaqt li 31% użaw il-kokaina, żieda ta' 2% meta mqabbla mal-2020 (29%). 14% tal-individwi rrapportaw li użaw il-kannabis, żieda ta' 1% meta mqabbla mal-2020 (13%). Fost dawk li lestew l-edukazzjoni għolja, 29% irrappurtaw l-eroina bħala d-droga primarja tal-għażla tagħhom, tnaqqis ta' 11% meta mqabbla mal-2020 (40%), filwaqt li 49% użaw il-kokaina, żieda ta' 9% meta mqabbla mal-2020 (40%). 9% irrappurtaw li użaw il-kannabis, żieda ta' 1% meta mqabbla mal-2020 (18%). Id-droga primarja għal dawk li lestew is-snin primarji l-iskola kienet l-eroina għal 49% tal-individwi, żieda ta' 5% meta mqabbla mal-2020 (44%), il-kokaina għal 35% tal-individwi, tnaqqis ta' 4% meta mqabbla mal-2020 (39%), u l-kannabis għal 14% tal-individwi, tnaqqis ta' 2% meta mqabbla mal-2020 (16%).

F'din l-istess sena, 62% ta' dawk kollha li lestew l-iskola primarja kienu utenti ta' kuljum, żieda ta' 3% meta mqabbla mal-2020 (59%), filwaqt li dawk li lestew l-iskola sekondarja ammontaw għal 67% tal-utenti ta' kuljum, żieda ta' 1% meta mqabbla mal-2020 (66%). Dawk li kisbu livell tal-edukazzjoni għolja ammontaw għal 49% tal-utenti ta' kuljum, tnaqqis ta' 3% meta mqabbla mal-2020 (52%).

70% (2021) tan-nisa ddikjaraw li lestew l-edukazzjoni fil-livell tal-iskola sekondarja, filwaqt li 14% iddikjaraw li kisbu livell tal-edukazzjoni għolja. Analizi ulterjuri tiżvela li 70% tan-nisa lestew l-edukazzjoni fil-livell tal-iskola sekondarja, 5% kienu ekonomikament inattivi, 8% ħadmu okkażjonalment, 34% kienu f'impjieg regolari, u 45% kienu qieghda. B'paragun ma' dan, fost l-14% li rrapportaw li għandhom livell ta' edukazzjoni għolja, 2% kienu ekonomikament inattivi, 8% ħadmu okkażjonalment, 57% kienu f'impjieg regolari, u 22% kienu qieghda.

## 6.9 L-IMĠIBA TAL-INJETTAR – IS-SUSTANZI KOLLHA

Din it-taqsimha tagħti harsa ġenerali lejn l-imġiba tal-injettar fost il-popolazzjoni li tircievi t-trattament. Fl-2021, 1,212 (61%) individwu fis-servizzi tat-trattament irrappurtaw li qatt ma kienu injettaw id-droga f'ħajjithom Mill-bqija tal-individwi li injettaw id-droga, 457 (23%) irrappurtaw li f'dak il-mument kienu qed jinjettaw id-droga, filwaqt li t-321 (16%) l-oħra ma kinux qed jinjettaw id-droga. Dawn iċ-ċifri juru li għall-ewwel darba, l-għadd ta' persuni li jinjettaw id-droga hija l-aktar baxxa li qatt kienet, b'żieda sinifikanti fl-individwi li qatt ma injettaw id-droga meta mqabbla ma' dawn l-aħħar snin.

Fl-2021, kien hemm 1,749 individwu li qatt ma qasmu labra ma' oħrajn, li ammonta għal 88% tal-popolazzjoni totali ta' dawk li kienu qed jircievu t-trattament. Dan huwa l-istess bħal fis-sena 2020 fejn 1,756 individwu (89%) qatt ma' qasmu labra ma' oħrajn u żieda ta' 19% meta mqabbla mal-2019 fejn 1,337 individwu (69%) qatt ma qasmu labra ma' oħrajn.

## 6.10 IN-NAZZJONALITÀ TAL-UTENTI TAS-SERVIZZI TAL-KURA

Il-maġġoranza vasta tal-individwi li aċċessaw is-servizzi tat-trattament lokali f'dawn l-aħħar 5 snin kienu ċittadini Maltin, b'91% fl-2017, 93% fl-2018, 94% fl-2019 u l-2020 u 92% fl-2021. Il-medja taċ-ċittadini Maltin f'dawn l-aħħar ħames snin kienet ta' 93%.

## 6.11 ID-DISTRIBUZZJONI TAL-UTENTI TAS-SERVIZZI SKONT IR-REĠJUN

Il-maġġoranza tal-individwi fit-trattament fl-2021 irrappurtaw li kienu ġejjin miż-żona tal-Port tan-Nofsinhar (31%) u miż-żona tal-Port tat-Tramuntana (31%), jif jidher fil-Figura 6.3. Dan kien segwit mir-Reġjun tax-Xlokk (15%), ir-Reġjun tat-Tramuntana (12%), ir-Reġjun tal-Punent (8%), u 2% għar-Reġjun ta' Għawdex.




Figura 6.3: Id-distribuzzjoni tal-utenti tas-servizz skont ir-reġjun 2021

Dawn iċ-ċifri huma simili ħafna għaċ-ċifri l-aktar riċenti rreġistrati għas-sentejn preċedenti kif jidher mit-Tabella 6.1.

Reġjun	2020	2021
Port tan-Nofsinhar	32%	31%
Port tat-Tramuntana	30%	31%
Xlokk	15%	15%
Punent	8%	8%
Tramuntana	12%	12%
Għawdex u Kemmuna	2%	2%

Tabella 6.1: Utenti tas-servizz skont ir-reġjun 2020 u 2021

## 6.12 SERVIZZI TERAPEWTIČI TAL-ADOLEXXENTI TAL-IBWAR – CARITAS MALTA

Is-Servizzi Terapewtiċi tal-Adolexxenti Tal-Ibwar Caritas huwa servizz ġdid offrut f'faċilità mibnija apposta f'Tal-Ibwar limiti tas-Siġġiewi. Is-servizz il-ġdid joffri appoġġ u tishih tal-pożizzjoni lil żgħażaġh minn 12 sa 17-il sena li qed jesperjenzaw diffikultajiet minhabba l-użu problematiku tas-sustanzi. Il-prinċipju ewlieni li jiggwida l-interazzjonijiet kollha f'Tal-Ibwar fil-livelli kollha, huwa dak tar-rispett tal-bniedem lejnh innifsu u lejnh l-oħrajn.

Tal-Ibwar offers three different services, namely;

- Is-servizz psikosoċjali u tal-familja
- Is-servizz ta' matul il-jum
- Is-Servizz Residenzjali

Flimkien mal-familja taż-żgħażaġh u dawk li jieħdu hsiebhom, Tal-Ibwar jappoġġa liż-żgħażaġah billi joffri opportunitajiet edukattivi u trattament psikosoċjali permezz tal-interventi tal-programm matul il-jum u programmi residenzjali.

Is-servizz residenzjali f'Caritas Tal-Ibwar jinkludi:

- investigazzjoni bir-reqqa b'enfasi fuq l-involviment;
- iż-żamma tat-trattament;
- relazzjonijiet;
- edukazzjoni;
- skrinjar għal problemi psikjatriċi u psikosoċjali;
- trawma;
- l-użu tad-droga u tal-alkoħol u;
- kundizzjonijiet tas-saħħa assoċjati.

Il-programm jiffoka fuq il-familja u t-trauma. Fil-fatt, il-programm terapewtiku jassessja s-sintomi relatati mat-trauma filwaqt li jrawwem ambjent terapewtiku infurmat dwar it-trauma u sensitiv għaliha u jwettaq interventi ta' terapija fil-familja. L-adolexxenti huma appoġġati wkoll permezz tal-provvista ta' skrinjar għad-droga u sensibilizzazzjoni dwar il-ħsara kkawżata mis-sustanzi. Komponent importanti ieħor ta' Tal-Ibwar huwa l-ippjanar Wara l-Kura li jiffoka fuq kwistjonijiet kliniċi u tal-familja flimkien mal-ħtiġijiet edukattivi, soċjali u ta' rikreazzjoni tal-adolexxenti.

Is-servizzi psikosoċjali u tal-familja pprovduti minn professjonisti jinkludu valutazzjoni olistika offruta lil utenti tas-servizzi ta' matul il-jum u dawk residenzjali li tintegra l-aspett psikoloġiku, il-ħidma soċjali, l-aspetti mediċi u l-iżvilupp spiritwali tal-individwu.

Tal-Ibwar joffri taħlita ta' servizzi ta' matul il-jum u residenzjali biex jindirizza l-ħtiġijiet tal-klijenti. Is-Servizzi ta' Matul il-Jum jitwasslu permezz taċ-ċentru tat-tagħlim. Is-servizzi ta' Matul il-Jum jikkombinaw l-edukazzjoni formali u informali mal-elementi minn programmi psikoedukattivi mmirati lejnh l-użu tas-sustanzi. Fiċ-ċentru tat-tagħlim, l-adolexxenti jistgħu jaċċessaw programm edukattiv individwalizzat u strutturat inklużi programmi modulari u akkreditati fil-litteriżmu bażiku u n-numeriżmu, fost oħrajn. Dan il-programm huwa disponibbli wkoll hames darbiet fil-ġimgha lil adolexxenti mhux residenti li jkunu ġew referuti.

Min-naħa l-oħra, is-servizzi residenzjali jinkludu kura 24 siegħa kuljum, 7 darbiet fil-ġimgħa. Il-kwartieri residenzjali jinkludu kmamar tas-sodda, kċina, kamra tal-ikel/salott, kamra għal-logħob, klinika, u l-użu ta' spazju kbir fuq barra. Wara valutazzjoni olistika, l-adolexxenti jiddaħħlu fir-Residenza. L-adolexxenti kollha li jippartecipaw fil-programm residenzjali jistgħu jaċċessaw il-programm ta' matul il-jum.

### 6.13 L-UŻU TAD-DROGA U R-REAZZJONIJIET ĠOL-ĦABS

L-Aġenzija tas-Servizzi Korrettivi (CSA) hija magħmula mill-ħabs ewlieni ta' Corradino, it-Taqsima tal-Forensika (MCH), u ċ-Ċentru ta' Servizzi Restorattivi Residenzjali (CORRs) fl-Imtaħleb għal ħabsin żgħażaġħ – dawn l-istituzzjonijiet jospitaw ħabsin diġà kkundannati kif ukoll dawk taħt detenzjoni proviżorja. Barra minn hekk, hemm għadd ta' ħabsin li mhumiex fil-konfini ta' dawk l-istituzzjonijiet u li qed jgħixu fi programmi ta' riabilitazzjoni/reintegrazzjoni bħas-Sedqa, il-Caritas, jew RISE. L-istudju msemmi hawn taħt indirizza wkoll il-kategoriji msemmija l-aħħar ta' ħabsin.

L-Aġenzija tas-Servizzi Korrettivi (CSA) ta' Malta għażlet b'mod każwali 602 individwu mill-1,593 ħabsi fl-2021 biex jirrapportaw dwar l-istorja tagħhom ta' użu tad-droga qabel ma' ddaħħlu l-ħabs. Il-kampjun intgħażel bl-użu ta' varjetà ta' kriterji u l-ħabsin magħżula kienu meħtieġa jagħtu l-kunsens tagħhom qabel l-intervista.

Fl-2021, il-prevalenza matul il-ħajja tal-ħabsin li użaw primarjament l-eroina barra mill-ħabs kienet ta' 21%. L-użu preċedenti tat-trab tal-kokaina mill-ħabsin kien ta' 11%, filwaqt li l-użu preċedenti tal-kokaina crack mill-ħabsin kien ta' 9%. 23% tal-ħabsin użaw primarjament il-kannabis qabel ma daħlu l-ħabs. Abbażi tad-data pprovduta, 3% tal-ħabsin kienu qed jirċievu OAT f'dawn l-aħħar 12-il xahar u minn dan il-grupp, 14% kienu nisa u l-maġġoranza, 86%, kienu rġiel.

### 6.14 ITTESTJAR GĦAD-DROGA F'CSA

L-aktar droga komuni li ttieħdet qabel il-prigunerija, abbażi ta' testijiet tat-tossikoloġika fuq l-awrina mwettqa f'Jum 0 tal-prigunerija kienet il-kokaina, segwita mill-marijuana. Is-CSA nnotat żieda globali fl-utenti tal-kokaina li jiddaħħlu l-ħabs fid-demografiji kollha. L-għadd ta' ħabsin li ddaħħlu b'riżultat pożittiv għall-opjati naqas ftit. CSA tosserva politika stretta ħafna rigward l-użu tad-droga ġol-facilità. Minbarra t-testijiet ta' tossikoloġija fuq l-awrina ta' rutina li jittieħdu mad-dħul il-ħabs, twettqu aktar minn 3,500 test tat-tossikoloġija fuq l-awrina matul is-sena inkwistjoni mis-CSA. Fl-ewwel nofs tal-2022 (mill-1 ta' Jannar 2022 sat-30 ta' Ġunju 2022) – 1,845 test tat-tossikoloġija fuq l-awrina twettqu fil-facilità. 4 biss minn dawn l-1,845 test tal-awrina rriżultaw f'riżultat pożittiv. Skrinjar, tiftix, terapija adegwata tas-sostituzzjoni tal-opjati u trattament għall-użu ħażin tad-droga għandhom rwol kbir fiż-żamma tal-ħabs relattivament mingħajr droga.

### 6.15 SERVIZZI PSIKOSOĠJALI F'CSA

L-Aġenzija tas-Servizzi Korrettivi kkonfermat li l-Facilitajiet Korrettivi kienu fil-biċċa l-kbira tagħhom, ġeneralment ħielsa mid-droga għal dawn l-aħħar tliet snin. Matul dan iż-żmien, kien hemm żieda fid-disponibbiltà ta' riżorsi psikosoġjali. Is-servizzi jinkludu l-istabbiliment tat-Taqsima tal-Kura, tar-Reintegrazzjoni u tal-Edukazzjoni (CRU), li hija magħmula minn koordinaturi tal-pjan tal-kura, assistenti psikologi, prattikanti psikologi, psikologi forensiċi, ħaddiema soċjali, u professjonisti fil-qasam tal-benessri soċjali. Dan it-tim multidixxiplinari jipprevedi l-organizzazzjoni ta' sessjonijiet terapewtiċi (kemm individwali kif ukoll ibbażati fi grupp), il-koordinazzjoni tal-pjan tal-kura, strateġiji ta' intervent, kollaborazzjoni ma' dixxiplini oħra inklużi psikjatri, u riferimenti għal servizzi u aġenziji esterni.

Is-CSA għandha l-iskema ta' reintegrazzjoni tagħha stess permezz tal-Programm Step-Out (Diviżjoni 7). Din id-Diviżjoni tosserva l-prinċipju tal-ġustizzja restorattiva, fejn il-ħabsin jgħaddu minn għadd ta' sessjonijiet fi grupp li jindirizzaw il-psikoedukazzjoni, il-ħiliet tal-ħajja, il-ħiliet konjittivi u jinvolvu ruħhom f'servizz komunitarju. Għadd ta' ħabsin jagħmlu wkoll korsijiet ipprovduti mill-Kulleġġ Malti tal-Arti, Xjenza u Teknoloġija (Malta College of Arts, Science and Technology - MCAST). L-istabbiliment ta' dan il-Programm ippermetta lis-CSA tuża s-servizzi ta' varjetà ta' setturi inklużi istituzzjonijiet edukattivi, organizzazzjonijiet tal-knisja, assoċjazzjonijiet sportivi u kunsilli lokali. Id-disponibbiltà tas-setturi lesti li jaħdmu mas-CSA pprovdiet sforz aktar ikkoordinat għar-reintegrazzjoni. Konsegwentement, dan jinkoraġġixxi wkoll lill-ħabsin li qed ibatu minn problemi ta' abbuż tas-sustanzi biex isibu l-motivazzjoni biex jirrifurmaw permezz ta' mezzi bħax-xogħol, l-edukazzjoni, it-terapija u l-isport.

## 6.16 OAT F'CSA

It-trattament tal-agonist kontra l-opjati f'CSA huwa bbażat fuq il-methadone. Bħalissa hemm 48 ħabsi fuq il-methadone. B'kollox, fil-preżent, dawn it-48 ħabsi jikkunsmaw 1,642mL ta' methadone kuljum. Il-konsum ta' kuljum huwa awditjat bir-reqqa. Total ta' 37 minn dawn it-48 ħabsi huma fuq doża stabbli filwaqt li 11 minn dawn it-48 ħabsi huma fuq kors ta' dożaġġ tal-methadone li jitnaqqas bil-mod kif previst mill-professionist mediku.

## 6.17 IT-TAQSIMA TAD-DIJANJOZI DOPPJA

It-Taqsima tad-Dijanjozi Doppja (DDU) f'Malta iddaħħal pazjenti dijanjostikati kemm b'mard mentali kif ukoll b'mard relatat tal-użu tas-sustanzi. Malta stabbiliet żewġ taqsimiet apposta fl-Isptar Monte Carmeli, waħda għal pazjenti rġiel u l-oħra għal pazjenti nisa. Fiż-żewġ DDUs, iddaħħlu total ta' 187 pazjent, 142 pazjent fid-DDU tal-irġiel u 45 pazjent fid-DDU tan-nisa. Il-gruppi tal-età fiż-żewġ DDU kienu jvarjaw minn 18 sa 65 sena bl-età medjana ta' 36 sena.

Id-data għall-2021 turi li fost il-187 pazjent, id-droga primarja użata l-aktar irrappurtata kienet il-kokaina, fejn 112 individwu (60%) użaw din id-droga. It-tieni l-aktar droga użata kienet l-eroina, fejn 50 individwu (27%) użaw din id-droga. Meta jitqiesu d-DDUs individwali, is-sustanza l-aktar komuni użata fost il-pazjenti rġiel fid-DDU kienet il-kokaina, jiġifieri 92 individwu (65%), segwita mill-eroina, jiġifieri 30 individwu (21%). Fost il-pazjenti nisa fid-DDU, is-sustanzi użati l-aktar kienu l-kokaina, jiġifieri 20 individwu (45%) u l-eroina, wkoll 20 individwu (45%).



